

தெற்கில் மூன்று இடங்களில் இடம்பெற்ற விபத்துக்களில் நால்வர் உயிரிழந்துள்ளனர் எனவும், எழுவர் படுகாயமடைந்துள்ளனர் எனவும் பொலிஸார் தெரிவித்தனர்.

காலைக்கதிர்


Kalaikkathir

மாலைப்பதிப்பு

சாயல் 02 வள்ளுவர் ஆண்டு 2054 தை 12 வியாழக்கிழமை 26.01.2023 கதிர் 331

ரணிலின் சர்வகட்சி மாநாட்டை மலைபக கூட்டணி புறக்கணிப்பு

எமது பற்றியும் பேசாவிட்டால் நாம் ஏன் பங்குபெற வேண்டும் என மனோ கணேசன் கேள்விக்கணை



ஜனாதிபதி ரணில் விக்கிரமசிங்கவின் இன்றைய சர்வகட்சி மாநாட்டை தமிழ் முற்போக்குக் கூட்டணி புறக்கணித்துள்ளது. எமது பிரச்சினைகள் பற்றியும் பேசப்படாவிட்டால் எதற்காக நாங்கள் பார்வையாளர்களாகக் கலந்துகொள்ள வேண்டும்? என்ற கேள்வியுடன் ஜனாதிபதி ரணில் விக்கிரமசிங்கவிடம் இது தொடர்பான நடத்தை தொடர்பில் அதிருப்தியை வெளியிட்டுள்ளார் தமிழ் முற்போக்குக் கூட்டணியின் தலைவர் மனோ கணேசன் எம்பி.

செல்வம், சித்தார்த்தனும் கூட்டத்தை புறக்கணிப்பு

ஜனாதிபதி ரணில் விக்கிரமசிங்க இன்று மாலை கூட்டியுள்ள சர்வகட்சிக் கூட்டத்தில் தானும் நாடாளுமன்ற உறுப்பினர் சித்தார்த்தனும் கலந்துகொள்ளப் போவதில்லை என்று ரெலோ கட்சித் தலைவரும் நாடாளுமன்ற உறுப்பினருமான செல்வம் அடைக்கலநாதன் தெரிவித்தார்.

மன்னாரில் உள்ள அவரது அலுவலகத்தில் இன்று

காலை செய்தியாளர்களைச் சந்தித்த அவர், ஜனாதிபதி ஏற்கனவே தமிழ்க் கட்சிகளின்தலைவர்களுடன் நடத்திய பேச்சுக்களில் வழங்கிய வாக்குறுதிகள் நிறைவேற்றப்படும் வரை எந்தவொரு சர்வகட்சிக் கூட்டத்தில் தாம் பங்கேற்கமாட்டார் என்றும் தெரிவித்தார்.

“ஜனாதிபதி தலைமையில் இன்று நடைபெறும் சர்வகட்சிக் கூட்டத்தில்

ராஜபக்சைகளை விரட்டிய 9 வாரிசையில் மார்ச் 9 ரணில் வீட்டுக்கு செல்லும் நாள்

ஜே.வி.பி. சந்திரசேகரம் யாழ்ப்பாணத்தல் தெரிவிப்பு

2022ஆம் ஆண்டு 9ஆம் திகதிகள் ராஜபக்சைகளை ஆட்சியில் இருந்து விரட்டும் நாள் எனக் கருதிருக்கின்றன, அந்த வாரிசையில் எதிர்வரும் மார்ச் 9 ஆம் திகதி ரணில் ராஜபக்சவை நாட்டு மக்கள் விரட்டும் நாள் என்று தெரிவித்திருக்கிறார் ஜே.வி.பி. கட்சியின் யாழ். மாவட்ட அமைப்பாளர் இராமலிங்கம் சந்திரசேகர்.

யாழ்ப்பாணத்தில் இன்று செய்தியாளர்களைச் சந்தித்த அவர் மேலும் தெரிவித்ததாவது:

கடந்த வருடம் ஏப்ரல் 9 ஜூன் 9 ஜூலை 9 ஆகிய திகதிகளில் ராஜபக்சைகளை வீட்டுக்கு அனுப்பியதைப் போன்று எதிர்வரும் மார்ச் 9 தேர்தல் ரணில் ராஜபக்சவை வீட்டுக்கு அனுப்பும் நாளாகும்.

ரணில் ராஜபக்ச அரசு தேர்தல் ஆணையாளர்களைப் பதவி விலகவைத்து தேர்தலை நிறுத்தும் நாடகத்தை முன்னெடுக்கின்றனர். அந்த வகையில் தேர்தல் ஆணைக்குழு அதி கார பதவியிலிருந்து

கைப்பற்றப்பட்ட படகுகளின் வழக்குக்காக

இந்திய மீனவர் குழு யாழ்ப்பாணம் வந்தது

(ந.லோகதயாளன்) இலங்கை கடற்பகுதிக்குள் அத்துமீறிய சமயங்களில் கடற்படையின ரால் பிடிக்கப்

பட்டு நீதிமன்றத்தினால் தடுத்து வைக்கப்பட்டுள்ள இந்தியப் படகுகளின் உரிமையாளர்கள் நீதிமன்ற நடவடிக்கைகளுக்காக



இந்தியாவின் 74ஆவது குடியரசு தின நிகழ்வுகள் யாழ்ப்பாணத்தில் அமைந்துள்ள இந்திய துணைத் தூதரகத்திலும் இன்று இடம்பெற்றன. பொலிஸ் மற்றும் விசேட அதிரடிப் படையினரின் பலத்த பாதுகாப்பிற்கு மத்தியில் துணைத் தூதர் நாட்டின் தேசியக் கொடியை ஏற்றி வைத்து பாதுகாப்புப் படையினரின் அணிவகுப்பு மரியாதையையும் ஏற்றுக்கொண்டார். இந்திய குடியரசு தலைவருடைய உரையையும் துணைத் தூதர் ராஜேஷ் நடராஜ் ஜெயபாஸ்கரன் வாசித்தார்.

பறவைகள் சரணாலயம் கோரைக்குளத்தில் திறப்பு

கோரைக்குளத்தில் அமைக்கப்பட்ட பறவைகள் சரணாலயம் இன்று மக்கள் பார்வைக்குத் திறந்துவிடப்பட்டது.

இலங்கைக்கு வலசை வரும் பறவைகள் ஆண்டுதோறும் மன்னார் மாவட்டத்

தில் உள்ள கோரைகுளம் பகுதிக்கு ஆயிரக்கணக்கில் வருகின்றன. உள்ளூர் மற்றும் வெளிநாட்டு சுற்றுலாப் பயணிகள் இந்தப் பறவை களை நோக்கி வருவதால் இங்கே வகையில் இந்தச் சரணாலயம் அமைக்கப்பட்டுள்ளது.

பட்டப்பகலில் சிறைக்குள் பாலியல் துஷ்பிரயோகம்

மரண தண்டனைக் கைதியின் மோசமான செயல்

வெலிக்கடை சிறைச் சாலையில் தடுத்து வைக்கப்பட்டுள்ள மரண தண்டனைக் கைதி ஒருவர் பட்டப்பகலில் மற்றுமொரு கைதியைக் கடுமையாகப் பாலியல் துஷ்பிரயோகம் செய்துள்ளார் என்று சிறைச்

சாலை வட்டாரங்கள் தெரிவிக்கின்றன.

சம்பவத்தில் பாதிக்கப்பட்ட கைதி சிறைச்சாலை வைத்தியசாலையில் சேர்க்கப்பட்டுள்ளார் என்றும் தெரிவிக்கப்படுகின்றது. கொலை குற்றச்சாட்டுக்காக

12 வருடங்களின் பின்னர் அரசியல் கைதி விடுதலை

பயங்கரவாதத் தடைச் சட்டத்தின் கீழ் 12 வருடங்களாக தடுப்புக் காவலில் வைக்கப்பட்டிருந்த அரசியல் கைதியான சிவசுப்பிரம

ணியம் தில்லைராஜ் இன்று மன்னார் மேல் நீதிமன்றத்தினால் குற்றச்சாட்டுக்கள் நிரூபிக்கப்படாத நிலையில்

ரணிலின்.....

(முதலாம் பக்கத் தொடர்ச்சி)
இது தொடர்பில் மனோ எம்.பி. மேலும் கூறியதாவது:-
தேசிய இனப்பிரச்சினை தீர்வு தொடர்பான உங்கள் அறிவிக்கப்பட்ட செயற்பாட்டில், இந்திய வம்சாவளி மலையகத் தமிழர்களைப் பிரதிநிதித்துவம் செய்யும் கட்சிகளுடனும், எமது மக்களின் அரசியல் அபிலாசைகள் தொடர்பில் பேசுங்கள் என நாம் திரும்பத் திரும்ப ஜனாதிபதி விக்கிரமசிங்கவிடம் கோரினோம்.

எமது பிரச்சினைகள் பற்றி பேச உங்கள் தலைமையில் விசேட அதிகாரம் கொண்ட குழுவை நியமியுங்கள் எனவும் கோரியுள்ளோம்.

ஆனால், பகிரங்க மேடைகளில் இருந்து கூறப்பட்ட சில கருத்துக்களைத் தவிர, இது தொடர்பில் இதுவரை ஜனாதிபதி ரணில் விக்கிரமசிங்க அதிகாரபூர்வமாக எதுவும் செய்யவில்லை.

ஈழத்தமிழ் மக்களுக்கான அரசியல் தீர்வு, பொறுப்புக்கூறல் தொடர்புகளில் வடக்கு, கிழக்கு கட்சிகளுடன் நடத்தப்படும் பேச்சுகளை நாம் முழு மனதுடன் வரவேற்கின்றோம்.

ஆனால், மலையகத் தமிழின் அரசியல் அபிலாசைகள் இன்று தோட்ட வரம்புகளுக்கு வெளியே வளர்ந்து விட்டன என்பதை அனைத்துத் தரப்பினரும் அறிய வேண்டும்.

தேசிய இனப்பிரச்சினை என்பது இன்று வடக்கு, கிழக்கை மட்டும் மையம் கொண்டதல்ல. அது தேசியமயமானது என்பதை அரசு புரிந்துகொள்ள வேண்டும்.

தமிழ் முற்போக்குக் கூட்டணி, ஒரு எதிர்ணிக் கட்சியாக இருந்தாலும்கூட, தேசிய இன பிரச்சினை தொடர்பில் பேச்சுகளை நடத்த ஜனாதிபதி ரணில் விக்கிரமசிங்கவிடம் மக்கள் ஆணை இருக்கின்றதா என நாம் கேள்வி எழுப்பவில்லை. இந்நாட்டின் பிரதான பிரச்சினை தேசிய இன பிரச்சினை ஆகும்.

இந்நாட்டின் எந்தவொரு அரசு தலைவருக்கும் இதற்காக விசேட மக்களாணை அவசியமில்லை என்பது எமது நிலைப்பாடு. இந்தக் கருத்தை நாம் நமது வடக்கு, கிழக்கு நட்பு கட்சிகளுடனும் பரிமாறிக் கொண்டுள்ளோம்.

ஆகவே, இன்று ஜனாதிபதி ரணில் விக்கிரமசிங்கவின் இது தொடர்பான நடத்தையில் நாம் அறிந்திருப்பதை நமது முன்னிலையாவதற்காக பலாலி விமான நிலையம் ஊடாக

இந்திய மீனவர்.....

(முதலாம் பக்கத் தொடர்ச்சி)
யாழ்ப்பாணம் வந்துள்ளனர். ஊர்காவற்றுறை நீதிமன்றில் இன்று இடம்பெறும் வழக்கு கில் முன்னிலையாவதற்காக பலாலி விமான நிலையம் ஊடாக

மீனவர்கள் மற்றும் மீனவ சங்க பிரதிநிதிகள் எனப் 10 பேர் வருகை தந்துள்ளனர்.

2021 மற்றும் 2022ஆம் ஆண்டுகளில் இலங்கை எல்லைக்குள் நுழைந்த போது கைப்பற்றப்பட்ட படகுகளின் உரிமையாளர்களே வந்துள்ளனர். அவர்கள் ஒரு வார காலம் யாழ்ப்பாணத்தில் தங்கி நின்று தமது படகுகளுக்கான பராமரிப்புப் பணிகள் மற்றும் வழக்குசார் பணிகளை மேற்கொள்வர் என்று தெரிவிக்கப்பட்டது.

பட்டப் பகலில்.....

(முதலாம் பக்கத் தொடர்ச்சி)
மரண தண்டனை விதிக்கப்பட்ட 52 வயதுடைய கைதி, ஊழல் குற்றச்சாட்டில் 6 வருட சிறைத்தண்டனை அனுபவித்து வரும் 29 வயதுடைய கைதியை கழிவறைக்குள் தள்ளி துஷ்பிரயோகத்துக்கு உட்படுத்தியுள்ளார்.

சம்பவம் தொடர்பில் சிறைச்சாலை அதிகாரிகள் பொரளை பொலிஸில் செய்த முறைப்பாட்டின் அடிப்படையில் விசாரணைகள் ஆரம்பிக்கப்பட்டுள்ளன.

இந்தத் துஷ்பிரயோக சம்பவத்தை, 45 வயதான கைதி ஒருவர் நேரில் பார்த்தார் என்று வாக்குமூலம் வழங்கியுள்ளார் என இது தொடர்பான விசாரணை களை மேற்கொண்டு வரும் பொரளை பொலிஸார் தெரிவித்தனர்.

சம்பவத்துடன் தொடர்புடைய அனைத்து கைதிகளின் வாக்குமூலங்கள் பதிவு செய்யப்பட்டுள்ளன என்று உயர் பொலிஸ் அதிகாரி ஒருவர் தெரிவித்தார்.

பொரளை பொலிஸ் நிலையக் கட்டளைத் தளபதி பிரதம பொலிஸ் பரிசோதகர் ஜானக பியதர்ஷன் விதானகேவின் பணிப்புரையின் பேரில் விசாரணைகள் இடம்பெற்று வருகின்றமை குறிப்பிடத்தக்கது.

ராஜபக்சக்களை.....

(முதலாம் பக்கத் தொடர்ச்சி)
பி.எம்.எஸ்.சாள்ஸ் விலகியிருக்கிறார். தேர்தல் ஆணையகம் தேர்தலை நடத்துவதற்கான சுயாதீனமான அமைப்பு. தேர்தல் மக்களின் உரிமை. ஆகவே சாள்ஸ் அம்மையார் பதவி விலகியமை மக்களுக்குச் செய்யும் துரோகம். அவரது பதவி விலகலைத் தூண்டியவர்கள் வேறு யாரும்ல்லர், நாட்டு மக்களின் உரிமைகளை அடகு வைத்த நாட்டு வளங்களை விற்புத் தீர்த்த ரணில் மற்றும் ராஜபக்சாக்கள்தான் தேர்தலை பின்போடுவதற்குச் சூழ்ச்சி செய்யும்

ரணில் ராஜபக்சக்கள் உட்பட அனைவருக்கும் எதிராக மக்கள் திரள வேண்டும் என அனைத்துத் தரப்பினருக்கும் அழைப்பு விடுக்கின்றோம் என தெரிவித்தார்.

செல்வம், சித்தார்த்.....

(முதலாம் பக்கத் தொடர்ச்சி)
நானும் சித்தார்த்தனும் கலந்துகொள்ளவில்லை. காணி விடுவிப்பு, அரசியல் கைதிகள் விடுவிப்பு என்பன தொடர்பில் ஜனாதிபதி ஏற்கனவே வழங்கிய வாக்குறுதிகள் சரியாக நிறைவேற்றப்படாத காரணத்தால் இன்றைய கூட்டத்தில் நாங்கள் கலந்துகொள்ளவில்லை” - என்றார் அவர்.

தமிழ்க் கட்சிகள் கேட்டுக்கொண்ட விடயங்களை ஜனாதிபதி நிறைவேற்றினாரானால் எதிர்காலத்தில் அவர் அழைக்கும் கூட்டங்களில் நாங்கள் பங்குபற்றுவோம் என்றும் அவர் தெரிவித்தார்.

பொங்கல்தினத்தில் யாழ்ப்பாணத்தில் வைத்து படையினர் வசம் உள்ள 108 ஏக்கர் காணிகள் விடுவிக்கப்படும் என்று ஜனாதிபதி தெரிவித்திருந்தார், ஆனால் அது நடக்கவில்லை, எனவேதான் எங்களுடைய எல்லாக் கோரிக்கைகளும் நிறைவேற்றப்படும் போது நாம் பேச்சுக்கு வருவோம் என்று சொல்கிறோம் - எனவும் செல்வம் மேலும் தெரிவித்தார்..

12 வருடங்களின்.....

(முதலாம் பக்கத் தொடர்ச்சி)
நிரபராதி என விடுதலை செய்யப்பட்டார். 2011ஆம் ஆண்டு 6 ஆம் மாதம் 13 ஆம் திகதி யாழ்ப்பாணத்தில் மானிப்பாய் பகுதியில் தில்லைராஜாவுக்கு சொந்தமான மரக்காலை ஒன்றில் வைத்து அவர் கைது செய்யப்பட்டிருந்தார். அவருக்கு எதிரான வழக்கு இன்று மன்னார் மேல்நீதிமன்றத்தில் எடுத்துக்கொள்ளப்பட்ட போது அவரை விடுவித்து உத்தரவிட்டார் நீதிபதி தில்லைராஜ்.

“நான் எந்த குற்றமும் செய்யாது 12 வருடங்கள் சிறையில் இருந்திருக்கின்றேன். என்னைப் போன்று 25 வருடங்களுக்கு மேலாக அரசியல் கைதிகளாக சிறைகளில் வாடும் பலர் இருக்கிறார்கள். அவர்களையும் விரைவில் விடுதலை செய்யவேண்டும்” என்று விடுதலையான பின்னர் செய்தியாளர்களிடம் பேசிய தில்லைராஜ் தெரிவித்தார்.

OKAYA **MICROTEK**
TECHNOLOGY WE LIVE

Authorized & Exclusive Distributor in Sri Lanka

அதிகரித்த மின் கட்டணமா?

கிள்ளை அழைப்புங்கள் 0701 630 209

Solar Panels
Rs. 27,000/- இருந்து
UPTO 25 WARRANTY

Solar Inverter Battery
Rs. 89,000/- இருந்து
UPTO 03 WARRANTY

Inverters & Hybrid Inverters
Rs. 62,000/- இருந்து
UPTO 02 WARRANTY

MARKETED BY DSL, POWERED BY OKAYA & MICROTEK

40 வருடங்களுக்கு மேலான நம்பிக்கை மற்றும் நாடளாவியரீதியில் 400க்கும் அதிகமான முகவர்கள்

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

நியாயமான எதிர்வினை

அரசு தலைவர் ரணில் விக்கிரமசிங்க இன்றைய தினம் கூட்டிய சர்வகட்சிக் கூட்டத்தில் தமிழ் முற்போக்குக் கூட்டணி பங்கேற்காமல் புறக்கணித்திருக்கின்றது. இந்தக் கூட்டத்தில் மலையக மக்களின் பிரச்சினையும் கூட ஆராயப்படாவிட்டால் எதற்காக நாங்கள் பார்வையாளர்களாகக் கலந்துகொள்ளவேண்டும் என்று கேள்வி எழப்பியே கூட்டத்தைப் புறக்கணித்திருக்கிறார் கூட்டணியின் தலைவர் மனோ கணேசன்.

பிரிட்டிஷ் அடக்குமுறைக் காலத்திலும் சரி, அவர்கள் நாட்டைவிட்டு வெளியேறிய கடந்த 75 வருட காலத்திலும் சரி இலங்கை என்கிற நாட்டின் முதுகெலும்பாக இருந்து உழைத்தவர்கள் மலையகத்தமிழ் மக்கள். அவர்களின் உழைப்பை உறிஞ்சியே கொழும்பும் நாகும் இத்தனை காலம் பொருளாதார நெருக்கடி இன்றி கடந்து வந்திருக்கின்றன என்பதை யாரும் மறுக்க முடியாது.

அப்படித் தமது உதிரத்தை உழைப்பாகத் தந்து நாட்டைப் பொருளாதார ரீதியில் மேம்படுத்திவிட்ட மக்களை கடந்த 75 ஆண்டுகளாக மாறிமாறி வந்த ஆட்சியாளர்கள் எந்தக் கரிசனையோடும் நடத்தவில்லை. அவர்கள் மூன்று நேரம் முழுமை யாகப் பசியாற முடியாத நிலையில்தான் அவர்களை வைத்திருக்கிறார்கள். இந்த நிலையை கடந்துவிடவேண்டும் என்கிற வேகத்தோடு இன்று மலையக மக்கள் தோட்டங்களைத் தாண்டிப் பயணப்படத் தொடங்கிவிட்டார்கள்.

இந்த நாட்டில் ஏனைய அனைவருக்கும் குறிப்பாகச் சிங்களவர்களுக்கு இருக்கக்கூடிய அனைத்து உரிமைகளும் தமக்கும் வேண்டும் என்று கேட்பதற்கு அவர்களுக்கு அனைத்து தகுதிகளும் உரிமைகளும் இருக்கின்றன. ஏனெனில் சிங்களவர்களுக்குமாக கடந்த 75 ஆண்டுகளுக்கும் மேலாக அந்நியச் செலாவணியை உழைத்துத் தந்தவர்கள் அவர்கள்தான்.

இன்று டொலர் கையிருப்பு இல்லாது பொருளாதார நிலைமை நாடு சந்தித்திருக்கும் தருணத்தில் மலையகத் தொழிலாளர்களின் உழைப்பு எவ்வளவு பெரியது என்று அனைவரும் புரிந்துகொண்டிருக்கவேண்டும். அதுமட்டுமல்ல மலையக மக்களைக் கொண்டாடித் தீர்த்திருக்கவேண்டும். அதற்குப் பதிலாக எங்கள் பிரச்சினையையும் கொஞ்சம் காதுகொடுத்துக் கேளுங்கள் என்று கையேந்தும் நிலையில்தான் அவர்களை இந்த அரசு வைத்துக்கொண்டிருக்கிறது.

அதனால் மனோ கணேசனுக்கு ஏற்பட்டிருக்கக் கூடிய அறச் சீற்றம் முற்றிலும் நியாயமானதே. அவர் கூறுவதைப் போலவே இனப்பிரச்சினை என்பது வடக்கு கிழக்கை மட்டும் மையப்படுத்தியதல்ல, அது தேசியமயமானது என்பதை ஆட்சியாளர்கள் புரந்துகொண்டு மலையக மக்களின் பிரச்சினைகளுக்குத் தீர்வு காண்பது குறித்து உடனடி நடவடிக்கைகளை எடுக்கவேண்டும்.

அதற்கான மலையக மக்களின் அனைத்துச் செயற்பாடுகளிலும் வடக்கு கிழக்குத் தமிழ் மக்களும் தோளோடு தோள் நின்று உழைக்க வேண்டியது வரலாற்றுக் கடமை.

சுதந்திர தின நிகழ்வில் பங்கேற்க இலங்கை வருகின்றார் பட்ரிசியா

இலங்கையின் 75 ஆவது தேசிய சுதந்திர தின விழாவில் கலந்துகொள்வதற்காகப் பொதுநலவாய செயலாளர் நாயகம் பட்ரிசியா ஸ்கொட்லாண்ட் அடுத்த வாரம் இலங்கைக்கு விஜயம் செய்யவுள்ளார் என்று பொதுநலவாய செயலகம் தெரிவித்துள்ளது. எதிர்வரும் பெப்ரவரி 4 ஆம் திகதி கொழும்பில் இடம்பெறும் நிகழ்வுகளில் கலந்துகொள்ளும் அறு ஜனாதிபதி ரணில் விக்கிரமசிங்கவால் பொதுநலவாய செயலாளர் நாயகத்துக்கு அழைப்பு விடுக்கப்பட்டுள்ளது.

இந்தநிலையில் இலங்கைக்கான ஐந்து நாள் பயணத்தில், அவர் ஜனாதிபதியை மரியாதை நிமிர்த்தமாகச் சந்திக்கவுள்ளார்.

அத்துடன் பெப்ரவரி 3 திகதியன்று, கடல்சார் சிந்தனைக் களஞ்சியமான புவிசார் அரசியல் வரைபடத்தில் அவர்



விரிவுரை ஆற்றவுள்ளார்.

பொதுநலவாய செயலாளர் நாயகம் பட்ரிசியா ஸ்கொட்லாண்ட் எதிர்வரும் முதலாம் திகதி இலங்கைக்கு விஜயத்தை மேற்கொள்ளவுள்ளதுடன் பெப்ரவரி 5 ஆம் திகதி நாட்டில் இருந்து புறப்படவுள்ளார்.

வேலைவாய்ப்பு, முதலீடுகளை பெறுவதற்கு சவுதிக்கான விஜயம் சாதகமாக அமையும்

காதர் மஸ்தான் தெரிவிப்பு



நெருக்கடிக்கு தீர்வு காணும் வகையில் இளைஞர், யுவதிகளுக்கான தொழில் வாய்ப்பு மற்றும் முதலீடுகளை பெற்றுக் கொள்வது தொடர்பாக சம்பந்தப்பட்ட தரப்பினரிடம் பேச்சுகளை நடத்தி வருகிறோம். இந்தப் பேச்சு சாதகமாக அமையும்.

எமது நாடு பொருளாதார வீழ்ச்சியிலிருந்து மீள்வதற்கு வெளிநாட்டு உதவிகள் முக்கியமானதாகும். நாட்டின் பொருளாதாரக் கட்டமைப்பை விருத்தி செய்யவும் சம்பந்தப்பட்ட தரப்பினரிடம் தொடர்ந்தும் பேச்சில் ஈடுபட்டு வருகிறோம். - என்றார்.

வெளிவிவகார அமைச்சர் அலி சப்ரி தலைமையில் சவுதி அரேபியாவுக்கு உத்தியோகபூர்வ விஜயம் மேற்கொண்டுள்ள இந்த தூதுக்குழுவினர், இந்த விஜயத்தின்போது இருநாட்டு உறவுகள் மற்றும் பரஸ்பர வர்த்தக மம்பாடு தொடர்பாக சவுதி அரசு உயர் மட்டத்துடன் பேச்சில் ஈடுபடுவதுடன், கேந்திர முக்கியத்துவம் வாய்ந்த இடங்களுக்கும் விஜயங்களை மேற்கொள்ள உள்ளனர்.

சவுதி நாட்டுக்கு 5 நாள் உத்தியோகபூர்வ விஜயம் ஒன்றை மேற்கொண்டுள்ள வெளிவிவகார அமைச்சர் அலி சப்ரி, கிராமிய பொருளாதார இராஜாங்க அமைச்சர் காதர் மஸ்தான் உள்ளிட்ட குழுவினர் அங்கு பலதரப்பு பேச்சுகளில் ஈடுபட்டு வருகின்றனர். வேலைவாய்ப்பு, முதலீடுகளை பெறுவதற்கு சவுதிக்கான விஜயம் சாதகமாக அமைகிறது.

இந்த விஜயம் தொடர்பாக உடல்சங்களுக்குக் குத்துதெரிவிக்கையிலேயே காதர் மஸ்தான் இவ்வாறு தெரிவித்தார். அவர் மேலும் கூறுகையில் - நாட்டில் ஏற்பட்டுள்ள பொருளாதார

மனைவி வெளிநாடு செல்வதை தடுக்க மகனுக்கு விஷம் கொடுக்கார் தந்தை!

பொலன்னறுவையில் மனைவி வெளிநாடு செல்வதைத் தடுப்பதற்காக 12 வயது மகனுக்கு விஷம் கொடுத்த தந்தை ஒருவர் பொலிஸாரால் கைது செய்யப்பட்டுள்ளார்.

பொலன்னறுவை உள்ள கிராமம் ஒன்றை சேர்ந்த 48 வயதுடைய தந்தையே இவ்வாறு கைது செய்யப்பட்டுள்ளார்.

தனது 12 வயது மகனுக்கு விஷம் கொடுத்ததையடுத்து, மகன் பொலன்னறுவை பொது வைத்தியசாலையில் சேர்க்கப்பட்டுள்ளான் எனப் பொலிஸார் தெரிவிக்கின்றனர்.

இந்த தந்தைக்கும், தாய்க்கும் இடையே ஏற்பட்ட குடும்பத் தகராறு காரணமாக சில காலமாக பிரிந்து வாழ்ந்து வருகின்றனர்.

மகன் தனது தந்தையின் வீட்டுக்குச் சென்றபோது, மகனுக்கு விஷம் கொடுக்கப்பட்டுள்ளதுடன், மனைவியை வீட்டுக்கு அழைத்து வருவதற்காக மகனுக்கு விஷம் கொடுக்கப்பட்டுள்ளதாக பொலிஸார் கூறியுள்ளனர்.

தந்தை கைது செய்யப்பட்டுள்ளார் என பொலிஸார் தெரிவித்துள்ளனர் மகனுக்கு தந்தை விஷம் கொடுத்த செய்தி அறிந்த தாய் தந்தை வாழ்ந்த வீட்டுக்கு வந்துள்ளார்.

பின்னர், விஷம் அருந்திய மகனை வைத்தியசாலையில் சேர்க்க தாய் நடவடிக்கை எடுத்துள்ளார். மகனிடம் வாக்கு மூலம் பதிவு செய்யும் போது, தாய் வெளிநாடு செல்வதை தடுக்கும் வகையில் தந்தை விஷம் குடிக்குமாறு மகனுக்கு அழுத்தம் கொடுத்தார் என அவர் பொலிஸாரிடம் கூறியுள்ளார்.



திருமணத்திற்கு முன் மொட்டை கென்யாவில் விநோதப் பழக்கம்

ஆபிரிக்க நாடான கென்யாவில் உள்ள பழங்குடியினங்களில் ஒன்றில் திருமணத்திற்கு முன்னர் பெண்கள் மொட்டையடித்துக்கொள்கிறார்கள்.

இந்து, முஸ்லிம், கிறிஸ்தவம் மட்டுமல்லாது உலகிலுள்ள அனைத்து மதங்கள், பல்வேறு பழங்குடியினங்களின் திருமணத்தில் பல்வேறு சடங்குகளும் பின்பற்றப்படுகின்றன. அதன் மீது அவரவர்களுக்குப் பல நம்பிக்கைகளும் இருக்கும். அந்த வகையில், ஆபிரிக்க பழங்குடியினரால் பின்பற்றப்படும் திருமணச் சடங்கு ஒன்று பலரை ஆச்சரியப்படுத்தியிருக்கிறது.

அதாவது, இந்த ஆப்பிரிக்கப் பழங்குடியினப் பெண்கள் திருமணத்துக்கு மொட்டையடிக்கவேண்டும். பாரம்பரிய மிக்கதாகக் கூறப்படும் இத்தகைய திருமணச் சடங்கு, கென்யாவின் போரானா பழங்குடியினரால் பின்பற்றப்படுகிறது. மணப்பெண் திருமணத்தின்போது மொட்டையடித்துக் கொண்டால், மணமகனுக்கு மிக அடர்த்தியான நீண்ட முடி இருக்கும் என்கிறார்கள். அதேசமயம் ஆண்கள், தங்களுக்கு அடர்த்தியான முடி வளர, நெய் அல்லது வெண்ணெய் தடவி தங்களை அழகுபடுத்திக் கொள்வதில் ஆர்வமாக இருக்கின்றனர்.

எத்தியோப்பியா, சோமாலியாவிலுள்ள பழங்குடியினரின் பெண்கள் ஒளிப்படம் எடுத்துக்கொள்வதற்கு அனுமதியில்லை. இதற்கும் அவர்கள், ஒளிப்படம் எடுத்துக்கொள்ளும் பெண்கள் குருதிச் சோகை குறைபாட்டால் பாதிக்கப்படுகிறார்கள் என்று நம்புகிறார்கள்.

மெதுவாகச் சாப்பிட்டதற்கு அபராதம் 40 ஆயிரம் ரூபா

இங்கிலாந்தில் உள்ள மெக்டொனால்ட் உணவகத்தில் மெதுவாகச் சாப்பிட்டதற்காக, நபருக்கு 40,000 ரூபாய் அபராதம் விதிக்கப்பட்ட சம்பவம் சமூக வலைத்தளத்தில் வைரலாகி வருகிறது.

இங்கிலாந்தின் கேம்பிரிட்ஜ் நியூமார்க்கெட் சாலையில் அமைந்துள்ள மெக்டொனால்ட் கடைக்கு, பூர் மெஃப்தா என்பவர் சென்றுள்ளார். வேலை முடித்துவிட்டு சகோதரரைக் காண வந்தவர், நல்ல ஒரு சாப்பாடு சாப்பிடலாம் எனத் தன்னுடைய சகோதரரையும் அழைத்துக் கொண்டு கடைக்குச் சென்றுள்ளார். காரை இக்கடைக்குச் சொந்தமான பார்க்கிங்கில் விட்டுவிட்டு இருவரும் சாப்பிட்டுள்ளனர்.

நன்றாக சாப்பிட்டுவிட்டு வீட்டிற்குச் சென்றவருக்கு ஒரு நோட்டீஸ் வந்துள்ளது. அதில் மெக்டொனால்ட் காரை நீண்ட நேரம் நிறுத்தியதால், அபராதம் விதிக்கப்படுவதாகத் தனியார் பார்க்கிங் நிறுவனத்திடமிருந்து நோட்டீஸ் வந்துள்ளது.

அதைப் பார்த்தவர் அதிர்ந்து போயுள்ளார். இந்த



சம்பவம் குறித்து தன்னுடைய சமூக வலைதள பக்கத்தில் பதிவிட்டுள்ளார். அதில், “2023 ஜனவரி 4 மற்றும் 6 ஆகிய தேதிகளில், மெக்டொனால்ட் நியூ மார்க்கெட் சாலையில் பார்க்கிங் செய்ததற்காக இந்திய மதிப்பில் 40,000 ரூபாய் அபராதம் விதிக்கப்பட்டுள்ளது.

மெக்டொனால்ட் வாடிக்கையாளர்கள் 90 நிமிடங்கள் மட்டுமே பார்க்கிங் செய்ய முடியும். இந்த நிமிடங்களை மீறி அதிகநேரம் கார் பார்க்கிங் செய்யப்பட்டிருந்ததால், அபராதம் விதிக்கப்படுகிறது என இருந்தது.

மெக்டொனால்டின் உள்ளே 90 நிமிடங்கள் மட்டுமே அமர்ந்து உணவு உண்டு செல்ல வேண்டும் என்ற எந்த குறிப்புகளும் இல்லை. நாங்கள் சற்று அதிக உணவை ஆர்டர் செய்திருந்தோம். எப்படி வேகமாக சாப்பிட முடியும். இதுவரை மெக்டொனால்டில் இருந்து, நான் பெற்றதிலேயே மிக விலை உயர்ந்தது இதுதான்” எனத் தெரிவித்துள்ளார்

ரஷ்யாவுக்கு எதிரான போரில் உக்ரைனுக்கு

அதிநவீன பீரங்கிகளை வழங்க ஜெர்மனி தயார்

ரஷ்யாவுக்கு எதிராகப் போரிட, தங்களது சக்திவாய்ந்த லெப்பாட்-2 பீரங்கிகளை உக்ரைனுக்கு அனுப்ப ஜெர்மனி முடிவு செய்துள்ளது.

இதுகுறித்து ஜெர்மனி அரசு வெளியிட்டுள்ள அறிக்கையில் தெரிவிக்கப்பட்டுள்ளதாவது: உக்ரைனுக்கு லெப்பாட்-2 பீரங்கிகளை அனுப்ப முடிவு செய்துள்ளோம். முதல் கட்டமாக, ஜெர்மனி படையினர் வசம் இருக்கும் 14 லெப்பாட்-2 ஏரெக்பீரங்கிகள் அனுப்பப்படும்.

உக்ரைனுக்கு ஜெர்மனியும், கூட்டணி நாடுகளும் இதுபோன்ற மொத்தம் 88 பீரங்கிகளை அனுப்ப முடிவு செய்துள்ளன என்று அந்த அறிக்கையில் தெரிவிக்கப்பட்டுள்ளது.

முன்னதாக, பொலினில் நடைபெற்ற அமைச்சரவைக் கூட்டத்துக்குப் பிறகு செய்தி யாளர்களிடம் பேசிய ஜெர்மனி பிரதமர் ஓலாஃப் ஷால்ஸ், ரஷ்யாவுடனான போரில் உக்ரைனுக்கு தங்களால் இயன்ற அனைத்து உதவிகளையும் அளிக்கும் தங்களது கொள்கையின் அடிப்படையிலேயே, அந்த நாட்டுக்கு லெப்பாட்-2 பீரங்கிகளை அனுப்ப முடிவு செய்யப்பட்டுள்ளதாகத் தெரிவித்தார்.

இந்த விவகாரத்தில் தங்களது கூட்டணி நாடுகளுடன் ஒருங்கிணைந்து மட்டுமே செயல்படுவதாக அவர் கூறினார். உக்ரைன் மற்றும் ரஷ்யா இடையே கடந்த ஒரு வருட காலமாகப் போர் நடந்துவரும் நிலையில் ரஷ்யாவுக்கு எதிராக சண்டையிடுவதற்கு தங்களது அதிநவீன லெப்பாட்-2 பீரங்கிகளை மேற்கத்திய நாடுகள் அளித்து உதவவேண்டும் என்று உக்ரைன் அதிபர் வொலோதிமிர் லெலென்ஸ்கி தொடர்ந்து வலியுறுத்தி வருகிறார்.

எனினும், ஜெர்மனியால் தயாரிக்கப்படும் அந்த பீரங்கிகளை உக்ரைனுக்கு அனுப்ப அந்த நாடு தொடர்ந்து தயக்கம் காட்டி வந்தது. மற்ற மேற்கத்திய நாடுகளுக்கு லெப்பாட்-2 பீரங்கிகளை ஜெர்மனி ஏற்றுமதி செய்திருந்தாலும், தங்களது அனுமதியில்லாமல் அவற்றை பிற நாடுகளுக்கு மறு ஏற்றுமதி செய்யக்கூடாது என்று ஜெர்மனி நிபந்தனை விதித்துள்ளது.

இதனால் உக்ரைனுக்கு லெப்பாட்-2 பீரங்கிகள் அனுப்பப்படும் விவகாரத்தில் இழுபறி நீடித்து வந்தது.

இந்தச் சூழலில், உக்ரைனுக்கு அந்த வகை பீரங்கிகளை போலந்து அனுப்பினால் அதற்கு தாங்கள் தடை விதிக்கப்போவதில்லை என்று ஜெர்மனி வெளியுறவுத் துறை அமைச்சர் அன்னலினை போயுட்கூடியிற்றுக்கிழமை கூறினார்.

அதன் தொடர்ச்சியாக, போலந்து பிரதமர் மாதோஷுஸ் மோரவியெஸ்கியும் ஜெர்மனியிடமிருந்து வாங்கியுள்ள லெப்பாட்-2 பீரங்கிகளை உக்ரைனுக்கு அனுப்ப ஜெர்மனி அனுமதிக்காவிட்டாலும், பிறநட்புநாடுகளுடன் இணைந்து அந்த பீரங்கிகளை உக்ரைனுக்கு அனுப்ப விருப்பதாக திட்டவட்டமாகத் தெரிவித்தார்.

இந்தச் சூழலில், தங்களது எம் 1 அப்ரம்ஸ் ரக பீரங்கிகளை உக்ரைனுக்கு அனுப்புவதற்காக அந்த நாட்டுடன் பூர்வாங்க ஒப்பந்தம் மேற்கொள்ளப்பட்டதாக அமெரிக்க அதிகாரிகள் தெரிவித்தனர்.

அதையடுத்து, உக்ரைனுக்கு தங்களது லெப்பாட்-2 பீரங்கிகளை அனுப்ப முடிவு செய்துள்ளதாக ஜெர்மனியும் அறிவித்து பரபரப்பை ஏற்படுத்தியுள்ளது.

ஜெயலலிதாவின் பொருள்கள் பகிரங்க ஏலத்தில் விற்பனை

தமிழ்நாட்டின் முன்னாள் முதலமைச்சர் ஜெயலலிதாவின் பொருள்கள் பகிரங்கமாக ஏலம் விடப்படவுள்ளன.

சொத்துக்குவிப்பு வழக்கில் ஜெயலலிதா, சசிகலா, இளவரசி, சுதாகரன் ஆகியோருக்கு நான்கு ஆண்டுகள் சிறைத் தண்டனை விதிக்கப்பட்டது. இந்த வழக்கில் சிறைத் தண்டனை விதிக்கப்பட்ட நான்கு பேரில் ஜெயலலிதா காலமானார். சசிகலா உட்பட 3 பேரும் 4 ஆண்டுகள் சிறைத் தண்டனை அனுபவித்த பின்னர் வெளியே வந்தனர். இந்த நிலையில், சொத்துக்குவிப்பு வழக்கில் ஜெயலலிதாவின் பொருள்கள் பல கோடி ரூபாய் மதிப்புள்ள சொத்து கள் பறிமுதல் செய்யப்பட்டன.

நரசிம்ம மூர்த்தி என்பவர், ஜெயலலிதாவிடமிருந்து பறிமுதல் செய்த பொருள்களை ஏலம் விடக்கோரி பெங்களூரு சிறப்பு நீதிமன்றத்தில் கடந்த ஆண்டு வழக்கு தொடர்ந்தார். இந்த மனுவை நீதிமன்றம் தள்ளுபடி செய்தது.

இதையடுத்து, கர்நாடக நீதிமன்றத்தில் நரசிம்ம மூர்த்தி மேல்முறையீடு செய்தார். இந்த மனுவை விசாரித்து தீர்ப்பளித்திருக்கும் நீதிபதி, வழக்கறிஞரை நிய

மித்து ஜெயலலிதாவின் அனைத்து சொத்துகளையும் ஏலம் விட நடவடிக்கை எடுக்கும்படி உத்தரவிட்டிருக்கிறார். அதன்படி, 468 வகையான வைரம், ரூபி, மரகதம், முத்து, ரத்தினம் உள்ளிட்ட விலை உயர்ந்த கற்கள், தங்கநகைகள், 700 கிலோ வெள்ளிப்பொருள்கள், ரூ.11,344 மதிப்பிலான படைவைகள், 91 கைக்கடிகாரங்கள், 27 சுவர் கடிகாரங்கள், 44 குளிர்சாதன இயந்திரங்கள், 86 மின்விசிறிகள், 146 அலங்கார நாற்காலிகள், 81 தொங்கு விளக்குகள், 20 சோபா செட்கள், 250 சால்வைகள், 12 குளிர் பதனபெட்டிகள், 10 தொலைக்காட்சி பெட்டிகள், 8 சி.வி. ஆர் கருவிகள், 140 வீடியோ கேசட்டுகள், 16 வீடியோ கேமரா, 4 வீடியோ பிளேயர்கள், 1,040 வீடியோ கேசட்கள், 24 டேப் ரெக்கார்டர்கள், 3 இரும்பு லாக்கர்கள், 33 தொலைபேசிகள் ஆகியவை ஏலத்தில் விடப்பட இருக்கின்றன.

ஏலம்விடும் பணிகளை மேற்கொள்ள, கர்நாடக அரசு ஒரு சிறப்பு வழக்கறிஞரை நியமிக்க வேண்டும் என்றும் பெங்களூரு சிவில் நீதிமன்றம், தனது உத்தரவில் குறிப்பிட்டிருக்கிறது.



நியூஸ் பிரதமராக கிறிஸ் பதவியேற்றார்

நியூஸிலாந்தின் புதிய பிரதமராக, இதுவரை அந்த நாட்டு கல்வித்துறை அமைச்சராக இருந்த கிறிஸ் ஹிப்கின்ஸ் பதவியேற்றார்.

44 வயதாகும் அவர் மட்டுமே, பிரதமர் ஜெசிந்தா ஆர்ட்னின் தீவிர ராஜிநாமா அறிவிப்புக்குப் பிறகு அடுத்த பிரதமராகத் தோர் தெருப்பதற்காக கடந்த சனிக்கிழமை நடைபெற்ற பிரதமராகத் தற்போது பதவியேற்றுள்ளார்.

முன்னதாக, கடந்த 2017 ஆம் ஆண்டிலிருந்து நியூஸி குலாந்தின் பிரதமராக இருந்துவரும் ஜெசிந்தா ஆர்டன், தனது பதவியை ராஜிநாமா செய்வதாக கடந்த வாரம் தீவிர அறிவித்து நாட்டு மக்களை அதிர்ச்சியடையச் செய்தார்.

நாட்டின் மிக உயர்ந்த பிரதமர் பதவியை வகிப்பதற்கான சூழல் தனக்கு இனிமேல் இல்லை என்பதை உணர்ந்ததால் அந்தப் பதவியிலிருந்து விலகத்தான் முடிவு செய்தார் என்று ஜெசிந்தா கூறினார். வலதுசாரி ஆதர வாளர்களால் ஜெசிந்தா ஆர்டனுக்கு கடந்த சில ஆண்டுகளாகவே மறைமுக தீர்ப்பு அதிகரித்து வந்ததாகக் கூறப்படும் நிலையில் யாரும் எதிர் பாராத வகையில் அவர் இந்த அறிவிப்பை வெளியிட்டார்.



கருத்து வெளிப்பாட்டு சுதந்திரத்தை முடக்கவே காணாமலாக்கப்பட்ட சம்பவங்கள் அரங்கேறின

சர்வதேச மன்னிப்புச்சபை கண்டனம்

இலங்கை அரசாங்கங்கள் கருத்து வெளிப்பாட்டு சுதந்திரத்தை முடக்குவதற்கானதொரு கருவியாக வலிந்து காணாமலாக்குதலை பயன்படுத்தி வந்தமைக்கான நீண்டகால வரலாறு உண்டு.

வலிந்து காணாமலாக்கப்படல் கனால் உயிர் வாழ்வதற்கான உரிமை, சித்திரவதைகளிலிருந்து விடுபடுவதற்கான உரிமை, விடுதலை மற்றும் நியாயமான வழக்கு விசாரணைகளுக்கு உட்படுவதற்கான உரிமை உள்ளிட்ட பல்வேறு மனித உரிமைகள் மீறப்படுகின்றன.

அரசியல் ரீதியான தன்முனைப்பின்றி, இந்த மோசமான நடைமுறையை முடிவுக்கு கொண்டுவர முடியாது என்று சர்வதேச மன்னிப்புச்சபை தெரிவித்துள்ளது.

ஊடகவியலாளர் பிரகீத் எக்னெலிகொட வலிந்து காணாமலாக்கப்பட்டு செவ்வாய்க்கிழமையுடன் 13 வருடங்கள் பூர்த்தியடைந்திருக்கும் நிலையில், அதன் பொருட்டு வெளியிட உள்ள அறிக்கையிலேயே சர்வதேச மன்னிப்புச் சபை மேற்கண்டவாறு தெரிவித்துள்ளது.

அந்த அறிக்கையில் மேலும் கூறப்பட்டிருப்பவை வருமாறு - பாதுகாப்புபடையினரால் நீங்கள்

தடுத்துவைக்கப்படுவதை அல்லது காணாமலாக்கப்படுவதை கற்பனை செய்து பாருங்கள்.

நீங்கள் எங்கே இருக்கின்றீர்கள்? நீங்கள் உயிருடன் இருக்கின்றீர்களா அல்லது உயிரிழந்துவிட்டீர்களா என்பது பற்றி யாரும் அறியாதவண்ணம் நீங்கள் தடுத்துவைக்கப்படுவதை கற்பனை செய்து பாருங்கள்.

நீங்கள் தடுத்துவைக்கப்பட்டிருப்பதை பாதுகாப்புத் தரப்பினர் மறுப்பதுடன், நீங்கள் இருக்கும் இடத்தை இரகசியமாக வைத்திருக்கின்றீர்கள்.

உங்களுக்கு எவ்வித பாதுகாப்பும் இல்லை. நீங்கள் சித்திரவதைகளுக்கு உட்படுத்தப்படுகின்றீர்களா? உங்களுக்கு அவசியமான உணவு, மருந்து என்பன வழங்கப்படுகின்றனவா? அல்லது அவர்கள் உங்களை ஏற்கனவே படுகொலை செய்துவிட்டார்களா? என்பது தொடர்பாக உங்களது அன்புக்குரியவர்களுக்கு எதுவும் தெரியவில்லை.

பல வருடங்கள் கடந்தும் உங்களுடைய விதியும், நீங்கள் எங்கே இருக்கின்றீர்கள் என்பதும் யாருக்குமே தெரியவில்லை. வலிந்து காணாமலாக்கப்பட்ட நபர்களின் பட்டியலில் நீங்களும் மற்றுமொரு

நபராக உள்ளடங்குகின்றீர்கள்.

13 வருடங்களுக்கு முன்னர், 2010 ஆம் ஆண்டு ஜனவரி மாதம் 24 ஆம் திகதி வலிந்து காணாமலாக்கப்பட்ட ஊடகவியலாளர் பிரகீத் எக்னெலிகொடவுக்கு நேர்ந்தது இதுவே.

பல வருடங்கள் கடந்துவிட்ட போதிலும் இன்னமும் நீதி நிலைநாட்டப்படவில்லை.

இந்த வழக்கில் பிரகீத் எக்னெலிகொடவின் மனைவி சந்தியா எக்னெலிகொடதொடர்ந்து போராடி வருகின்றபோதிலும், தற்போது வரை எந்தவொரு குற்றவாளியும் பொறுப்புக்கூறச் செய்யப்படவில்லை.

பிரகீத் எக்னெலிகொட ஓர் ஊடகவியலாளர் என்ற ரீதியில் அவரது தொழிலுக்காக மாத்திரம் இலக்கு வைக்கப்படவில்லை. மாறாக, ஊழல் மோசடிகளுடன் தொடர்புபட்ட அரசியல்வாதிகளை வெளிப்படையாக விமர்சித்தமைக்காகவும் அவர் இலக்கு வைக்கப்பட்டார்.

இலங்கை அரசாங்கங்கள் கருத்து வெளிப்பாட்டுச் சுதந்திரத்தை முடக்குவதற்கானதொரு கருவியாக வலிந்து காணாமலாக்குதலை பயன்படுத்தி வந்தமைக்கான நீண்டகால வரலாறு உண்டு.

வலிந்து காணாமலாக்கப்படல் சம்பவங்கள் தொடர்பில் ஐக்கிய நாடுகள் சபையின் செயற்பாட்டுக்கு முன்னர் முன் நிலுவையில் உள்ள பட்டியலை அடிப்படையாகக் கொண்டு நோக்குமிடத்து, உலகிலேயே அதிக எண்ணிக்கையிலான வலிந்து காணாமலாக்கப்பட்ட சம்பவங்கள் பதிவான இரண்டாவது நாடாக இலங்கை இருக்கின்றது.

கடந்த 1980 ஆம் ஆண்டிலிருந்து இலங்கையில் 60,000 - 100,000 வரையிலான வலிந்து காணாமலாக்கப்பட்ட சம்பவங்கள் இடம்பெற்றிருக்கும் என சர்வதேச மன்னிப்புச்சபை மதிப்பிட்டுள்ளது.

வலிந்து காணாமலாக்கப்படல் கனால் உயிர் வாழ்வதற்கான உரிமை, சித்திரவதைகளிலிருந்து விடுபடுவதற்கான உரிமை, விடுதலை மற்றும் நியாயமான வழக்கு விசாரணைகளுக்கு உட்படுவதற்கான உரிமை உள்ளிட்ட பல்வேறு மனித உரிமைகள் மீறப்படுகின்றன. இவ்வாறானதொரு பின்னணியில் அரசியல் ரீதியான முனைப்பின்றி, இந்த மோசமான நடைமுறையை முடிவுக்கு கொண்டுவர முடியாது என்று அந்த அறிக்கையில் சுட்டிக்காட்டப்பட்டுள்ளது.

நாட்டில் சட்டத்தின் ஆட்சி சமமாக இருக்க வேண்டும்!



அநுரகுமார இடித்துரைப்பு

வலுப்படுத்தக்கூடிய, சிங்கள-தமிழ்-முஸ்லிம் மக்களுக்கு முழு உரிமையுடன் வாழக்கூடிய புதிய அரசமைப்பொன்று ஸ்தாபிக்கப்பட்டே ஆக வேண்டும்.

ஒரு நாடு வளமடைய வேண்டுமெனில் சட்டத்தின் ஆட்சி அனைவருக்கும் சமமாக இருக்க வேண்டும்.

ஆனால், இன்று எமது நாட்டிலே பணம் உள்ளவர்களுக்கு ஒரு சட்டமும் பணம் இல்லாதவர்களுக்கு இன்னொரு சட்டமும் தான் நடைமுறைப்படுத்தப்படுகிறது.

இப்படியாக ஒரு நாட்டால் ஒருபோதும் முன்னேற முடியாது. நீதிமன்றக் கட்டமைப்புக்களை வலுப்படுத்த வேண்டும். நீதிமன்றங்களின் மீது நம்பிக்கை இல்லாது போனால், மக்களின் உரிமைகள் மீறப்படுவிடும். இந்த அரசியல்கலாசாரத்தை மாற்றியமைக்க வேண்டும்.

இன்று உலக நாடுகளாகட்டும், ஐ.நா., ஐரோப்பிய ஒன்றியம் உள்ளிட்ட சர்வதேச அமைப்புக்களாகட்டும், அனைத்துமே இலங்கை தொடர்பாக அதிருப்தியையே வெளிப்படுத்தி யுள்ளன. சிங்கள-தமிழ்- முஸ்லிம். பறங்கியர் என அனைவரும் சமாதானமாக வாழ வேண்டிய சூழலை ஏற்படுத்தவேண்டும். மொழி, மத உரிமை முழுமையாகப் பாதுகாக்கப்பட்ட ஒரு நாடாக மாற வேண்டும். மக்களிடத்தில் ஐக்கியத்தை ஏற்படுத்தாமல், எம்மால் ஒருபோதும் பொருளாதாரத்தையோ நாட்டையோ முன்னேற்ற முடியாது. - எனத் தெரிவித்துள்ளார்.

பொருளாதார பிரச்சினைகளிலிருந்து நாட்டை மீட்டெடுக்க வேண்டுமெனில், மக்களிடையே முதலில் ஐக்கியத்தை ஏற்படுத்த வேண்டும் என ஜே.வி.பியின் தலைவரான நாடாளுமன்ற உறுப்பினர் அநுரகுமார திஸாநாயக்க தெரிவித்துள்ளார்.

இது தொடர்பாகக் கருத்து வெளியிட்டுள்ள அவர் -

பொருளாதாரப் பிரச்சினைகளிலிருந்து நாட்டை மீட்டெடுக்க திய அரசமைப்பு ஸ்தாபிக்கப்பட வேண்டும் என ஒரு தரப்பினர் கூறுகிறார்கள்.

இன்னொரு தரப்பினர், நிறைவேற்று அதிகார ஜனாதிபதி முறைமை இல்லாது செய்யப்பட வேண்டும் என்று வலியுறுத்துகிறார்கள்.

நிறைவேற்று அதிகாரம் கொண்ட கதிரையின் பாரத்தை சுமக்கும் அளவுக்கு எமது தலைவர்களின் மனதளவில் வலிமையானவர்கள் கிடையாது. இதற்கு பல உதாரணங்கள் உள்ளன.

எனவே, நிறைவேற்று அதிகார ஜனாதிபதி முறைமை இல்லாத, நாடாளுமன்ற உறுப்பினர்களுக்கு கட்சி தாவ முடியாத, அமைச்சர்களின் எண்ணிக்கையை மட்டுப்படுத்திய, மனித உரிமையை

நிலக்கரி வாங்க இரண்டு வங்கிகளுடன் பேச்சு!

நுரைச்சோலை அனல்மின் நிலையத்திற்கான நிலக்கரி இறக்குமதிக்கு நிதியளிப்பதற்காக இரண்டு அரசு வங்கிகளிடம் கடன் பெறுவதற்கு பேச்சு நடத்தப்பட்டு வருகின்றது.

அடுத்த மூன்று மாதங்களில் 21 கப்பல்கள் நிலக்கரி இறக்குமதி செய்யுத திட்டமிடப்பட்டுள்ளதாக மின்சக்தி மற்றும் எரிசக்தி அமைச்சின் மூத்த அதிகாரி ஒருவர் தெரிவித்தார்.

ஜனவரி வரும் என எதிர்பார்க்கப்பட்ட 7 நிலக்கரி கப்பல்களில் 5

கப்பல்கள் வந்துள்ளன என்றும் மீதமுள்ள இரண்டு கப்பல்கள் இந்த மாதத்துக்குள் வரும் என்றும் அவர் கூறினார். வங்கிகளில் இருந்து பெறப்படும் கடன் வசதிகளின் அளவுக்கேற்ப இலங்கை பெற்றோலியக் கூட்டுத்தாபனத்திடம் இருந்து எரிபொருள் கொள்வனவு செய்யப்படும் எனத் தெரிவித்தார்.

இதனைக் கொண்டு குறைந்தளவிலான மின்சார துண்டிப்போடு மின்சாரம் வழங்கப்படும் எனவும் அந்த அதிகாரி மேலும் குறிப்பிட்டுள்ளார்.

எரிபொருளைச் சீக்கனப்படுத்த சைக்கிளில் பயணிக்கும் எம்.பி!

தேர்தல் நாடகமா என மக்கள் சந்தேகம்

தமிழ்த் தேசிய மக்கள் முன்னணியின் பொதுச் செயலாளரும், நாடாளுமன்ற உறுப்பினருமான செல்வராசா கஜேந்திரன் சைக்கிளில் தனது அன்றாட செயற்பாடுகளை முன்னெடுக்கிறார்.

தற்பொழுது நாட்டில் ஏற்பட்டுள்ள பொருளாதார நெருக்கடி நிலைமையால் எரிபொருளை பெறுவதில் பெரும் இடர்பாடுகள் காணப்படுகின்றன. கியூ.ஆர். முறையில் எரிபொருள் விநியோகிக்கப்படுகின்றது.

எனவே எரிபொருளை சிக்கனப்படுத்தும் முகமாக தான் சைக்கிளில் பயணம் செய்வதாக நாடாளுமன்ற உறுப்பினர் செல்வராசா கஜேந்திரன் தெரிவித்துள்ளார்.



ஏனைய நாடாளுமன்ற உறுப்பினர்கள் சொகுசு வாகனங்களிலும் மோட்டார் சைக்கிளிலும் பயணம் செய்யும் நிலையில் செல்வராசா கஜேந்திரன் சைக்கிளில் தனது அன்றாட செயற்பாடுகளை மேற்கொண்டு வருகின்றமை தேர்தல்கால அரசியல் நாடகமா என மக்களைச் சந்தேகிக்க வைத்துள்ளது.

அமைச்சரவை மறுசீரமைப்பில் எனது பெயர் பரிந்துரைக்கப்பட்டமை நியாயமான ஒன்றே!

ரோஹித அபேகுணவர்தன கூறுகிறார்



ஸ்ரீ லங்கா பொதுஜன பெரமுனவின் சிரேஷ்ட உறுப்பினர் நான். ஆகவே, அமைச்சரவை மறுசீரமைப்பில் எனது பெயர் பரிந்துரைக்கப்பட்டுள்ளமை நியாயமானதே.

ஆளும் மற்றும் எதிர்க்கட்சியாக செயற்பட தயாராகவுள்ளோம். சந்தர்ப்ப சூழ்நிலைக்கேற்ப அரசியல் கொள்கைகளை மாற்றிக்கொள்ள மாட்டோம் என நாடாளுமன்ற உறுப்பினர் ரோஹித அபேகுணவர்தன தெரிவித்தார்.

ஸ்ரீ லங்கா பொதுஜன பெரமுனவின் காரியாலயத்தில் இடம்பெற்ற ஊடகவியலாளர் சந்திப்பில் கலந்துகொண்டு கருத்துரைக்கையில் மேற்கண்டவாறு குறிப்பிட்டார்.

அவர் மேலும் கூறியவை வருமாறு -

உள்ளூராட்சி மன்றத் தேர்தலைப் பிற்போட ஸ்ரீ லங்கா பொதுஜன பெரமுன அரசாங்கத்துக்கு அழுத்தம் பிரயோகிப்பதாக எதிர்த்தரப்பினர் குற்றஞ்சாட்டுகிறார்கள். தேர்தலை பிற்போடவேண்டியதேவை எமக்குக் கிடையாது. நாட்டுக்கு சேவை யாற்றியுள்ளோம். ஆகவே, மக்கள் மத்தியில் எம்மால் தாராளமாகச் செல்லலாம்.

ஸ்ரீ லங்கா பொதுஜன பெரமுனவின் தாமரை மொட்டு சின்னத்தை முன்னிலைப்படுத்தி 252 உள்ளூராட்சி மன்றங்களில் போட்டியிடுவோம். வடக்கு மற்றும் கிழக்கு மாகாணங்களில் மாறுபட்ட சின்னத்தில் போட்டியிட தீர்மானிக்கப்பட்டுள்ளது. கட்சி என்ற ரீதியில் தேர்தலுக்குத் தயாராகவுள்ளோம்.

பொருளாதார மீட்சிக்காக வரி அதிகரிப்பை தவிர்த்து மாற்று வழிமுறை ஏதும் தற்போது கிடையாது. வரி கொள்கையை மறுசீரமைக்குமாறு எதிர்வரும் வாரம் ஜனாதிபதி தலைமையில் இடம்

பெறவுள்ள ஆளும் தரப்பினர் கூட்டத்தில் வலியுறுத்தவுள்ளோம்.

பொருளாதார விவகாரங்களில் அரசியல்தலையீடு ஏதும் கிடையாது.

பொருளாதார நெருக்கடிக்கு மத்தியில் அமைச்சரவை அமைச்சுக்களை விஸ்தரிக்க அவதானம் செலுத்தப்பட்டுள்ளதாக எதிர்த்தரப்பினர் குறிப்பிடுகின்றனர். அரசமைப்பின் பிரகாரம், அமைச்சரவை முழுமை படுத்தப்படவில்லை.

ஸ்ரீ லங்கா பொதுஜன பெரமுனவின் சிரேஷ்ட உறுப்பினர் நான். அமைச்சரவை மறுசீரமைப்பில் எனது பெயர் பரிந்துரைக்கப்பட்டுள்ளமை நியாயமானதே.

அரசியலில் பல ஆண்டுகாலம் எதிர்க்கட்சியிலும் அரசாங்கத்திலும் பதவி வகித்துள்ளோம். ஆகவே, வெற்றி - தோல்வியை மக்கள் தீர்மானிப்பார்கள்.

ஆளும் தரப்பிலும் எதிர்க்கட்சியிலும் இருக்க தயார். பதவி இல்லை என்பதற்காக கட்சிக் கொள்கையை ஒருபோதும் விட்டுக் கொடுக்க மாட்டோம். - என்றார்.

இலங்கைக்கு ஹெலிகை வழுங்குகின்றது இத்தாலி!

இலங்கை அரசாங்கத்தால் மேற்கொள்ளப்படும் மனிதகடத்தல் எதிர்ப்பு நடவடிக்கைகளுக்காக ஹெலிகை வழுங்குவதன் மூலம் இலங்கைக்கு உதவ இத்தாலிய அரசாங்கம் முன்வந்துள்ளது.

இந்த விடயத்தை ஜனாதிபதி ஊடகப்பிரிவு தெரிவித்துள்ளது.

ஜனாதிபதி ரணில் விசுவநாதன், ஜனாதிபதி செயலகத்தில் இடம்பெற்ற சந்திப்பின் போது இத்தாலியத் தூதுவர் ரீட்டா கியூலியானா மன்னெல்லா இதனைக் குறிப்பிட்டுள்ளார்.

இத்தாலிக்கும், இலங்கைக்கும் இடையிலான பங்காளித்துவத்தை வலுப்படுத்துவது தொடர்பாக இருவரும் கலந்துரை யாடியுள்ளனர்.

அத்துடன் கலாசார பரிமாற்றங்கள், சுற்றுலா மேம்பாடு, சாத்தியமான முதலீடுகள், பாதுகாப்பு அம்சங்கள் மற்றும் இந்த சவாலான காலங்களில் இத்தாலி எவ்வாறு இலங்கைக்கு உதவ முடியும் என்பது தொடர்பாகவும் விசேட கவனம் செலுத்தப்பட்டதாக ஜனாதிபதி வித்துள்ளது.



போலி லொக்டர் சீட்டுக்கள் இலங்கையில் விந் பனையாம்!

பொலிஸார் எச்சரிக்கை

இலங்கையில் போலி லொக்டர் சீட்டுகள் விற்பனை செய்யப்படுவதால் அவதானமாக இருக்குமாறு பொலிஸார் எச்சரிக்கை விடுத்துள்ளனர்.

அதற்கமைய, குருநாகல் நகரில் விற்பனை செய்யப்பட்டு வந்த 232 போலி லொக்டர் சீட்டுகளை பொலிஸார் கண்டுபிடித்துள்ளனர்.

போலி லொக்டர் சீட்டுகள் விற்பனை செய்யப்படுவதாக கிடைத்த தகவலையடுத்து குருநாகல் பொலிஸ் உத்தியோகத்தர்கள் புதன்கிழமை மாலை திடீர் சுற்றிவளைப்பை மேற்கொண்டுள்ளனர்.

அங்கு 232 போலி லொக்டர் சீட்டுகளை வைத்திருந்த ஒருவர் கைது செய்யப்பட்டார்.

வாழைச்சேனை பிரதேசத்தை சேர்ந்த 26 வயதுடைய ஒருவரே இவ்வாறு கைது செய்யப்பட்டுள்ளார்.

சந்தேக நபர் குருநாகல் நீதிவான் நீதிமன்றில் ஆஜர்படுத்தப்பட்டவுள்ளார்.

இந்தியாவுக்கு நன்றி கூறியது இலங்கை

சர்வதேச நாணயநிதியத்திடமிருந்து கடன் உதவியை பெறுவதற்கு அவசியமான உத்தரவாதத்தை வழங்கியமைக்காக இலங்கை இந்தியாவிற்கு நன்றி தெரிவித்துள்ளது.

இலங்கைக்கு அவசியமாக தேவைப்படுகின்ற 290 லட்சம் டொலர் கடனுவதையே சர்வதேச நாணயநிதியத்திடமிருந்து பெறுவதற்கான உத்தரவாதங்களை இந்தியா வழங்கியமைக்காகவே இலங்கை நன்றி தெரிவித்துள்ளது.

இலங்கை மத்திய வங்கியின் அளுநர் இந்த நன்றியைத் தெரிவித்துள்ளார்.

சர்வதேச நாணயநிதியத்தால் ஏற்றுக்கொள்ளக்கூடிய தெளிவான உத்தரவாதங்களை இந்தியா வழங்கியுள்ளது என நந்தலால் வீரசிங்க தெரிவித்துள்ளார்.

இந்தியா தேவையான அனைத்து உத்தரவாதங்களையும் வழங்கியுள்ளது

இந்தக் கடிதத்தை அனுப்பியமைக்காக நாங்கள் முதலில் இந்திய அதிகாரிகளுக்கு நன்றியைத் தெரிவிக்கவேண்டும் என அவர் குறிப்பிட்டுள்ளார். கடன் மறுசீரமைப்பு பேச்சுகள் சிறந்த முன்னேற்றத்தைக் கண்டுள்ளன எனத் தெரிவித்துள்ள மத்திய வங்கியின் ஆளுநர் அனினும் சீனா வழங்கிய உத்தரவாதங்கள் தொடர்பாகக் கருத்து தெரிவிக்க மறுத்துள்ளார். பாரிஸ் கிளப் மற்றும் சீனா உட்பட ஏனைய கடன் வழங்குநர்கள் உத்தரவாதம் வழங்கும் நிலையில் உள்ளனர் என மத்திய வங்கியின் ஆளுநர் தெரிவித்துள்ளார்.

சீனா அளித்துள்ள உத்தரவாதம் சர்வதேச நாணயநிதியத்தைத் திருப்திப்படுத்த போதுமானதல்ல என காணப்படும் ஊகங்கள் தொடர்பான கேள்விக்கு மத்திய வங்கியின் ஆளுநர் நான் இது குறித்து கருத்து தெரிவிக்க முடியும் என நினைக்கவில்லை எனக் குறிப்பிட்டுள்ளார்.

மட்டு குசனார்மலைக்கு சுவிஸ் தூதுவர் வருகை



மட்டக்களப்பு - ஏறாவுர்ப்பற்று பிரதேச சபைக்குட்பட்ட கரடியன்குளம் பகுதியில் உள்ள வரலாற்று சிறப்புமிக்க தொல்லியல் திணைக்களத்தால் அடையாளப்படுத்தப்பட்டுள்ள குசனார்மலைக்கு சுவிஸ் தூதுவர் விஜயம் செய்துள்ளார்.

கிழக்கு மாகாணத்துக்கு விஜயம் செய்துள்ள சுவிஸ் தூதுவர் டொமினிக் பேர்கிளர் மட்டக்களப்பு மாவட்டத்திற்கும் விஜயத்தை மேற்கொண்டுள்ளார்.

இதன்போது மாவட்டத்தில் தொல்லியல்



செயலணி ஊடாக தமிழர்களின் பாரம்பரிய இடங்களை தொல்லியல் திணைக்களம் கையகப்படுத்துவதற்கு முன்னெக்கப்படும் செயற்பாடுகள் தொடர்பில் மட்டக்களப்பு மாவட்ட நாடாளுமன்ற உறுப்பினர் இரா.சாணக்கியனால் தூதுவரின் கவனத்துக்கு கொண்டுவரப்பட்டது.

இதனை தொடர்ந்தே சுவிஸ் தூதுவர் இந்த விஜயத்தை முன்னெடுத்துள்ளார்.

குசனார்மலைக்கு வருகை தந்த தூதுவரை



நாடாளுமன்ற உறுப்பினர் இரா.சாணக்கியன் மற்றும் ஆலய நிர்வாகத்தினர் மற்றும் கிராம மக்கள் வரவேற்றுள்ளனர். அதனை தொடர்ந்து மலையில் உள்ள முருகன் ஆலயத்தில் விசேட பூஜைகள் நடைபெற்றதுடன் தூதுவருக்கு ஆசியும் வழங்கப்பட்டுள்ளது. பின்னர் குசனார்மலையின் நிலைமைகள் தொடர்பில் விவாக ஆராயப்பட்டதுடன் அப்பகுதியில் எதிர்நோக்கும் பிரச்சினைகள் தொடர்பாகவும் ஆராய்ந்துள்ளார்.

பிள்ளையான், டக்ளஸ் ஆகியோரை வைத்து பேரினவாத தேசியக் கட்சிகள் பாரிய திட்டம்!

பேரினவாத தேசியக் கட்சிகள் தமிழர் மனங்களை எந்த காலத்திலும் வெல்ல முடியாது என்பதால் பிள்ளையான், டக்ளஸ் போன்ற புல்லுருவிகளை வைத்து தமிழர் மனங்களை வெல்ல நினைப்பதாக நாடாளுமன்ற உறுப்பினர் சிவஞானம் சிறீதரன் தெரிவித்துள்ளார்.

கிளிநொச்சி - இராமநாதபுரம் வட்டாரத்தில் நடைபெற்ற உள்ளூர் அதிகார சபைத் தேர்தல்தொடர்பான கலந்துரையாடலில் கலந்துகொண்டு கருத்துத் தெரிவிக்கும்போதே அவர் இந்த விடயத்தைத் தெரிவித்துள்ளார்.

தொடர்ந்து உரையாற்றுகையில் - சிங்கள தேசியக் கட்சியான பொது ஜன பெரமுன கட்சி, வடக்கு கிழக்கில் தேர்தல் கேட்கின்றது.

அதாவது டக்ளஸ் தேவானந்தா ஊடாக விண்ணொளிக்கும் வடகாணத்திலும் பிள்ளையானின் கட்சியின் கப்பல் சின்னத்தில் கிழக்கு மாகாணத்திலும் தாங்கள் போட்டி யிடுவதாக பனில் ராஜபக்ஷ தெரிவித்திருக்கின்றார்.

சிங்கள பேரினவாதிகளின் அடிவருடிகளாக இருக்கும் பிள்ளையானும் டக்ளஸ் தேவானந்தாவும் தங்களது சுய கௌரவத்தை இழந்த நிலையிலும் தங்களைத் திருத்திக்

கொள்ள இன்னும் தயாரில்லை. மீளவும் இந்த அரசாங்கத் துக்குகையுடனான அல்லது சேவகம் செய்கின்ற எண்ணங்களில் இருந்து மாற மாட்டார்கள்.

தென்னிலங்கையில் உள்ள தேசிய கட்சிகள் நேரடியாகத் தேர்தலில் போட்டியிட்டு தமிழர்களிடம் வெல்ல முடியாது என்பதை விளங்கிக் கொண்டு இவர்களை இப்போது முகவர்களாக அனுப்பி இருக்கின்றன.

இந்தக் கட்சிக்கு முகவர்களாகச் செயல்படுகின்ற புல்லுருவிகள் தான் இந்தப் பிள்ளையான், டக்ளஸ் போன்றவர்கள் இதில் நாங்கள் கவனமாக இருக்க வேண்டும். அத்துடன் டக்ளஸ், பிள்ளையான் தேர்தலில் போட்டியிடுகின்றனர் என்று இருந்து விட முடியாது.

இந்த அரசாங்கத்தில் இருக்கும் பனில் ராஜபக்ஷ சொல்கின்றார் தங்களுடைய வேட்பாளர்கள் மேற்படி இருவரினதும் கட்சிகள் ஊடாக தேர்தலில் நிற்கின்றனர் என்று.

அதுமட்டுமல்ல, ஐக்கிய தேசியக் கட்சி சிறிலங்கா சுதந்திரக் கட்சி என தெற்கில் உள்ள தேசியக் கட்சிகள் தமிழர் பிரதேசங்களில் போட்டி

சிறீதரன் சாடல்

யிடுகின்றன. நாங்கள் தென்பகுதிக்கு சென்று தேர்தல் கேட்கவில்லை.

அவர்கள் தமிழர்களை சிதைக்க வேண்டும் என்ற எண்ணத்தின் அடிப்படையில் தமிழ்ப்பகுதிகளில் போட்டி யிட்டு இவ்வாறு வாக்குகளைச் சிதறடிக்கின்றனர்.

தென்னிலங்கை தேசிய கட்சிகளைப் பற்றிக்கணிக்க வேண்டியதும் சரியானபுறக்கணிக்க வேண்டியதும் எங்களது கடமையாகும். நாங்கள் ஒற்றுமையாக இருந்து நாங்கள் எங்களது பலத்தை இந்தத் தேர்தல் மூலம் நிரூபிக்கின்ற போதுதான் சிறிது சிறிதாக இருக்கின்ற உதிரிகள் இல்லாமல் போய்விடும்.

எல்லோரும் நினைப்பது போல, தலைவர்களாக வர முடியாது, சரியான தலைவர்களை காலமும் மக்களும் தான் தீர்மானிப்பார்கள், தமிழ்த் தேசியத்தை நேசிக்கும் எல்லா கட்சிகளும் ஓரணியில் சேர்ந்தே தான் ஆக வேண்டும்.

அது ஒரு வரலாற்றுக் கடமையாகும், இந்தக் குட்டித் தேர்தலில்



நாங்கள் துண்டு துண்டாகி விட்டோம் என்ற கருத்துக்களுக்கு முற்றுப் புள்ளி வைக்க வேண்டும் எனவும் அவர் மேலும் தெரிவித்துள்ளார்.

இராமநாதபுரம் வட்டாரத்தில் நடைபெறவுள்ள உள்ளூர் அதிகார சபைத் தேர்தல் தொடர்பில் தெளிவுபடுத்தும் இந்தக் கலந்துரையாடல் இராமநாதபுரம் வட்டார வேட்பாளர் முத்து சிவமோகன் தலைமையில் நடைபெற்றிருந்தது.

இதில் நாடாளுமன்ற உறுப்பினர் சிவஞானம் சிறீதரன் கட்சியின் செயற்பாட்டாளர்கள், பொதுமக்கள், கிராம மட்ட அமைப்புகளின் பிரதிநிகர்கள் எனப் பலர் கலந்து கொண்டிருந்தமை குறிப்பிடத்தக்கது.

தூய்மையான பசுமை நகர்களை கட்டியெழுப்ப அரசு புதிய திட்டம்

75 ஆவது சுதந்திர தினத்துக்கு இணைவாக தூய்மையான பசுமை நகரங்களைக் கட்டியெழுப்பும் வேலை திட்டம் நடைமுறைப்படுத்தப்பட்டுள்ளதாக ஜனாதிபதி ஊடக பிரிவு தெரிவித்துள்ளது.

பசுமையான இலங்கையை உருவாக்கும் பொறுப்பை இளைஞர்களிடம் கையளிப்பதன் மூலம் 75 ஆவது சுதந்திர தினத்துக்கு இணைவாக தூய்மையான பசுமை நகரங்களைக் கட்டியெழுப்பும் வேலை திட்டம் நடைமுறைப்படுத்தப்பட்டுள்ளது.

நாட்டின் அபிவிருத்திக்கு இளைஞர்களின் பங்களிப்பை பெற்றுக் கொள்வதற்காக ஜனாதிபதி ரணில் விசும்பசிங்கவின் எண்ணக் கருவின் படி முன்னெடுக்கப்படும் தேசிய இளைஞர் தளம் வேலைத்திட்டத்தின் கீழ், இளைஞர் விவகார மற்றும் விளையாட்டுத்துறை அமைச்சு, தேசிய இளைஞர் சேவைகள் மன்றம், இலங்கை இளைஞர் கழக சம்மேளனம் மற்றும் இளைஞர் நாடாளுமன்றம் என்பன ஒன்றிணைந்து இந்த நிகழ்ச்சித் திட்டத்தை ஏற்பாடு செய்துள்ளன.

முதல்தடவையாக இலங்கையின் அனைத்து பிரதேச செயலாளர் பிரிவுகளையும் பிரதிநிதித்துவப்படுத்தும் வகையில் தெரிவு செய்யப்பட்ட நகரமொன்று இந்த வேலைத்திட்டத்தின் ஆரம்ப கட்டமாக தூய்மைப்படுத்தப்படவுள்ளது.

இதற்கமைய பெப்ரவரி 3 ஆம் திகதி முதல் 10 ஆம் திகதி வரை நாடு முழுவதும் நடைமுறைப்படுத்தும் வகையில் 335 பிரதேச செயலாளர் பிரிவுகளிலும்

50 ஆயிரம் இளைஞர், யுவதிகளின் பங்களிப்புடன் தெரிவு செய்யப்பட்ட நகரத்தை தூய்மைப்படுத்தும் வேலைத்திட்டம் ஆரம்பிக்கப்படவுள்ளது.

75 ஆவது சுதந்திர தினத்துடன் இணைந்ததாக ஆரம்பக் கட்ட நடவடிக்கையாக ஆரம்பிக்கப்படவுள்ள 335 நகரங்களில் ஆரம்பிக்கப்பட உள்ள இந்தத் திட்டத்துக்கு, அந்தப் பிரதேசங்களில் உள்ள பிரதேச சபை, நகர சபை, மாநகர சபை மற்றும் அதனுடன் இணைந்த ஏனைய நிறுவனங்களின் பங்களிப்பு பெற்றுக்கொள்ளப்படவுள்ளது.

பிரதேச செயலாளர் அலுவலகம், இலங்கை பொலிஸ் திணைக்களம், சுகாதார சேவைகள் அலுவலகம் மற்றும் ஏனைய சமூகத்தை அடிப்படையாகக் கொண்ட நிறுவனங்கள் மற்றும் தன்னார்வத் தொண்டு அமைப்புகள் ஆகியவற்றின் ஒத்துழைப்புகளையும் பெற்றுக்கொள்ள எதிர்பார்க்கப்பட்டுள்ளது.

இதற்கமைய அடையாளம் காணப்பட்ட நகரம், வருடம் முழுவதும் மாதந்தோறும் தெரிவு செய்யப்பட்ட தினத்தன்று சுத்திகரிக்கப்பட வேண்டும்.

இதற்காக அத்தொகுதிக்குள் உள்ளடங்கும் ஏனைய இளைஞர் அமைப்புகள், பல்கலைக்கழக மாணவர்கள், பயிற்சி நிலையத்திலுள்ள இளைஞர்கள், சாரணர்கள், மாணவர் படையணி மற்றும் பாடசாலை சூழல் செயற்பாட்டாளர்கள் ஆகியோரின் பங்களிப்பையும் மறைமுகமாகப் பெற்றுக்கொள்ள எதிர்பார்க்கப்படுகிறது.



மறைந்த முன்னாள் தமிழ் அதிகாரிக் ரானுவ மரியாதையுடன் கீழ்க் சடங்கு

யாழ் - கீரிமலை பகுதியில் உயிரிழந்த ஓய்வுபெற்ற இராணுவ அதிகாரியான சுந்தரம் அருளம் பலம் 21 வேட்டுக்கள் முழங்க மரியாதை செலுத்தப்பட்டுள்ளது.

இவர்கடந்த 1958 ஆம் ஆண்டு இராணுவத்தில் கடமையில் இணைந்து, 1980 ஆம் ஆண்டு ஓய்வு பெற்றார். அவரது இறுதிச் சடங்குகள் அவரது இல்லத்தில்

நடைபெற்று, கீரிமலை இந்து மயானத்தில் 21 துப்பாக்கி வேட்டுக்கள் முழங்க இராணுவ மரியாதையுடன் அவரது உடல்தீயில் சங்கமமானது.

இந்த இறுதி நிகழ்வில் யாழ். இராணுவ கட்டளைத்தளபதி மேயர் ஜெனரல் போத்தொட்ட, இராணுவ படைப்பிரிவு அதிகாரிகள், இராணுவ வீரர்கள் மற்றும் பொதுமக்கள் கலந்துகொண்டனர்.

ஆடவர் ஹாக்கி உலகக் கோப்பை

ஜெர்மனி நெதர்லாந்து
அரையிறுதிக்கு நகர்வு

எஃப்ஐஹிஃஃஉலகக் கோப்பை ஆடவர் ஹாக்கிப் போட்டியின் அரையிறுதிச் சுற்றுக்கு ஜெர்மனி, நெதர்லாந்து அணிகள் தகுதி பெற்றுள்ளன.

பெனால்டி ஷ்ட் அவுட்டில் இங்கிலாந்தை வெளியேற்றியது ஜெர்மனி. மற்றொரு ஆட்டத்தில் தென்கொரியாவை வீழ்த்தியது நெதர்லாந்து.

இந்தியாவின் புவனேசுவரத்தில் புதன் கிழமைநடைபெற்ற முதல் காலிறுதி ஆட்டத்தில் ஜெர்மனியும்-இங்கிலாந்தும் மோதின.

குரூப் பி பிரிவில் இரண்டாம் இடம்பெற்ற ஜெர்மனி கிராஸ் ஓவா ஆட்டத்தில் பிரான்னை 5-1 என வீழ்த்தி காலிறுதிக்கு முன்னேறியது.

ஆட்டம் தொடங்கியதுமே இங்கிலாந்து வீரர்கள் ஆதிக்கம் செலுத்தியதால், 12-ஆவது நிமிடத்தில் ஸ்சாரி வாலேஸ், 33ஆவது நிமிடத்தில் லியாம் அன்செல் ஆகியோர் கோலடித்தனர். இதனால் 2-0 என இங்கிலாந்து முன்னிலை பெற்றிருந்தது. ஆனால் அந்த மகிழ்ச்சி நீடிக்கவில்லை.

இரண்டாவது பாதியில் ஜெர்மனியின் சகோதரர்களான மேட்ஸ் 58ஆவது நிமிடத்தில் லூம், டாம் கிராம்பஸ் 59ஆவது நிமிடத்திலும்

பதில் கோலடித்தனர். கிறிஸ்டோபா ரூபெனால்டி ஸ்ட்ரோக்கை வீணடித்தார்.

2-2 என சமநிலை ஏற்பட்டதால், பெனால்டி ஷ்ட் அவுட் கடைபிடிக்கப்பட்டது. ஜெர்மனி தரப்பில் நிக்கிலாஸ் வெல்லைன், ஹேன்ஸ் முல்லா, பிரின்ஸ் தீஸ், கிறிஸ்டோபா ரூபெனால்டி ஆகியோர் கோலடித்தனர். இங்கிலாந்து தரப்பில் ஜேம்ஸ் அல்பரி, ஸ்சாரி வாலேஸ், பில் ரோபா கோலடித்தனர். நிலையில் 4-3 என்ற கோல் கணக்கில் வென்று அரையிறுதிக்கு முன்னேறியது.

மற்றொரு ஆட்டத்தில் பலம் வாய்ந்த நெதர்லாந்து அணி- தென் கொரியாவை 5-1 என்ற கோல் கணக்கில் வீழ்த்தி அபார வெற்றியுடன் அரையிறுதிக்கு தகுதி பெற்றது. நெதர்லாந்து தரப்பில் கோன் பிஜேன் 27, 31, ஜஸ்டன் பிளாக் 36, ஸ்டீவ்ன் வென் 50, டீன் பியுன்ஸ் 58ஆவது நிமிடங்களில் கோலடித்தனர். தென்கொரியா தரப்பில் இன்ஷு சியோ 51ஆவது நிமிடத்தில் ஒரே ஒரு கோலடித்தார்.

ஜெர்மனி - ஆஸ்திரேலியாவையும், நெதர்லாந்து- நடப்பு சாம்பியன் பெல்ஜியத்தையும் அரையிறுதியில் எதிர்கொள்கின்றன.

ஆஸி. ஒபன் டென்னிஸ் போட்டி:

ஜெகோவிச், டாமி, சபலென்கா, மகதா
அரையிறுதி ஆட்டத்துக்குள் நுழைவு

ஆஸி. ஒபன் ஒற்றையா பிரிவில் அரையிறுதிக்கு ஆடவர் பிரிவில் ஜோகோவிச், டாமி பால், மகனிர் பிரிவில் சபலென்கா, மகதா லினேட் ஆகியோர் தகுதி பெற்றுள்ளனர்.

மெல்போர்னில் நடைபெற்று வரும் இப்போட்டியின் காலிறுதி ஆட்டங்கள் புதன்கிழமை நடைபெற்றன. அமெரிக்கா வீரர்கள் டாமி பால்-பென் டெல்டன் முதல் காலிறுதியில் ஆடினார். 25 வயதான டாமி பால் தொடக்கம் முதலே ஆதிக்கம் செலுத்தி ஆடினார். முதல் இரண்டு செட்களை 7-6, 6-3 என கைப்பற்றிய டாமி, மூன்றாவது செட்டை 5-7 என இழந்தார். எனினும் நான்காவது செட்டில் சுதாகரித்து ஆடிய டாமி பால் 6-4 என அதை கைப்பற்றி அரையிறுதிக்கு தகுதி பெற்றார்.

மற்றொரு காலிறுதி ஆட்டத்தில் சொபியாவின் முதல் நிலை வீராநோவக் ஜோகோவிச் 6-1, 6-2, 6-4 என்ற நோ செட்களில் ரஷ்யாவின் ஆன்ட்ரே ருப்லேவை வீழ்த்தி அரையிறுதிக்கு தகுதி பெற்றார்.

தனது 22ஆவது கிராண்ட்ஸ்லாம்

பட்டத்தை நெருங்கி உள்ளார் ஜோகோவிச். அரையிறுதியில் அமெரிக்க வீரா டாமி பாலை எதிர்கொள்கிறார்.

மகனிர் பிரிவு முடிவுகள்

மகனிர் பிரிவில் போலந்தின் மகதா லினேட் 6-3, 7-5 என்ற நோ செட்களில் முன்னாள் உலகமுதல்நிலை வீராங்கனை கரோலினா பிளிஸ்கோவாவை வீழ்த்தினார்.

மற்றொரு போலந்து வீராங்கனையான ஸ்வியாடெக் உலகின் முதல்நிலை வீராங்கனை ஆவார். இதில் சாம்பியன் பட்டம் வெல்வார் எனக் கருதப்பட்ட நிலையில், அதிர்ச்சித் தோல்வியடைந்து வெளியேறினார். மகதா லினேட் குறித்து எவரும் சிந்திக்கவில்லை. ஆனால் தனது துடிப்பான ஆட்டத்தின்மூலம் முதல்முதலாக கிராண்ட்ஸ்லாம் அரையிறுதிக்கு தகுதி பெற்றுள்ளார் லினேட்.

மற்றொரு காலிறுதியில் 5ஆம் நிலை வீராங்கனை அர்யனா சபலென்கா 6-3, 6-2 என டோனா வெகிக்கை எளிதில் வீழ்த்தி அரையிறுதிக்கு தகுதி பெற்றார்.

மகனிர் ஐ.பி.எல். அணிகள்
உச்ச விலைக்கு விந்நனை

இந்திய மகனிர் பிரிமியர் லீக் போட்டியில் பங்கேற்கும் 5 அணிகள் நேற்று ஏலத்தில் விந்நனை செய்யப்பட்டன. ஏற்கனவே ஆடவர் ஐபிஎல் பிரபலமான நிலையில் இந்திய கிரிக்கெட் சபை மகனிர் ஐபிஎல் போட்டிகளையும் நடத்தத் திட்டமிட்டுள்ளது. இதற்கான அணி விந்நனை ஆடவர் அணிகளின் தொடக்க விந்நனையைவிட எதிர்பாராத தொகைக்குச் சென்றுள்ளது.

இந்த ஏலத்தின் மூலம் இந்திய கிரிக்கெட் சபைக்கு சுமார் 18 கோடி ரூபாய் வருவாய் கிட்டியுள்ளது என்று அதன் செயலாளர் ஜெய் ரா கூறியுள்ளார்.

2008-இல் ஆடவர் ஐபிஎல் தொடர்பு தொடங்கப்பட்டபோது கிடைத்த தொகையைவிட இது அதிகம் ஆகும்.

அகமதாபாத் அணியை அதானி ஸ்போர்ட்ஸ் லைன்ஸ் நிறுவனம் ரூ.4,500 கோடிக்கு வாங்கியுள்ளது. மும்பை அணியை ரூ. 3800 கோடிக்கு இந்தியன் ஸ்போர்ட்ஸ் வாங்கியுள்ளது. பெங்களூரு அணியை ரூ. 3700 கோடிக்கு ரோயல் சலஞ்சாஸ் பெங்களூரும், டில்லி அணியை ரூ. 3200 கோடிக்கு ஜேஎஸ்டிபிஎஃப், ஜிஎம்ஆர் பிரைவேட் லிட் நிறுவனமும், லக்னோ அணியை ரூ.3000 கோடிக்கு கேபி குளோபல் ஹோல்டிங் நிறுவனமும் வாங்கியுள்ளன.

ஏற்கனவே மகனிர் பிரிமியர் லீக் உட்க உரிமையை 2027ஆம் ஆண்டு வரை ரூ.3700 கோடிக்கு வயாகாம் 18 வாங்கியுள்ளது.

இந்நிலையில் ஆமதாபாத் நகரை முன்னிலைப்படுத்தும் தனது அணி குஜராத் ஜெயன்ட்ஸ் (Gujarat Giants) என அழைக்கப்படவுள்ளதாக அதானி ஸ்போர்ட்ஸ் லைன்ஸ் நிறுவனம் அறிவித்துள்ளது.

சானியா - போபண்ணா இணை
கலப்பு இறுதிப் போட்டிக்கு தகுதி

இந்தியாவின் சானியா மிர்சா - ரோஹன் போபண்ணா ஜோடி ஆஸ்திரேலிய ஒபன் டென்னிஸ் கலப்பு இரட்டையர் பிரிவில் இறுதிச்சுற்றுக்கு முன்னேறியுள்ளது. ஜனவரி 28 அன்று இறுதியாட்டம் நடைபெறவுள்ளது.

தனது கடைசி கிராண்ட்ஸ்லாம் போட்டியில் விளையாடி வருகிறார் பிரபல வீராங்கனை சானியா மிர்சா. மகனிர் இரட்டையர் பிரிவில் 2ஆவது சுற்றிலேயே தோல்வியடைந்து வெளியேறியபோதும் கலப்பு இரட்டையர் பிரிவில் இறுதிவரை முன்னேறியுள்ளார்.

அரையிறுதிச் சுற்றில் அமெரிக்க, இங்கிலாந்து இணையான டிசிரே - ஸ்குப்ஸ்கியை 7-6(5), 6-7(5), 10-6 எனக் கடுமையான போராட்டத்துக்குப் பிறகு வீழ்த்தியது இந்திய இணை.

பெப்ரவரி மாதத்துடன் டென்னிஸ் விளையாட்டில் ருந்து ஓய்வு பெறுவதாக சானியா மிர்சா சமீபத்தில் அறிவித்தார். ஆறு கிராண்ட்ஸ்லாம் பட்டங்களை வென்றவர் 35 வயது சானியா மிர்சா. இரட்டையர் பிரிவில் உலகளவில் முதல்நிலை வீராங்கனையாகவும் இருந்துள்ளார். பெப்ரவரி 19 முதல் நடைபெறவுள்ள துபாய் டென்னிஸ் சாம்பியன்ஷிப் போட்டியில் விளையாடிவிட்டு டென்னிஸிலிருந்து ஓய்வு பெறுவதாக சானியா மிர்சா அறிவித்துள்ளார்.

இந்நிலையில் சானியா மிர்சா - ரோஹன் போபண்ணா இணை இறுதிச்சுற்றில் பிரேசிலைச் சேர்ந்த ஸ்டெஃபானி - ரஃபேல் மடோஸ் ஜோடியுடன் மோதுகிறது.

ஐசிசி யின் முதல்நிலை பந்து வீச்சாளர் சிராஜ்



சாவதேச கிரிக்கெட் கவுன்சில் (ஐசிசி) வெளியிட்ட தரவரிசைப் பட்டியலின்படி ஒருநாள் ஆட்டங்களில் உலகின் முதல்நிலைப் பந்து வீச்சாளராக இந்திய வீரா முகமது சிராஜ் தோவு செய்யப்பட்டுள்ளார்.

நியூஸிலாந்தின் டிரெண்ட் பெளல்ட், ஆஸி.யின் ஜோஷ் ஹேஸல்வட் ஆகியோரை பின்னுக்கு தள்ளி முதன்முறையாக இந்த நிலையை பெற்றுள்ளார் சிராஜ்.

கடந்த 12 மாதங்களாக முகமது சிராஜ் அற்புதமான திறனுடன் ஆடி வருகிறார். இலங்கை மற்றும் நியூஸிலாந்தின் நடைபெற்ற ஒருநாள் தொடர்களில் சிராஜ் அபாரமாக பந்துவீசி வெற்றிக்கு வழிவகுத்தார்.

இலங்கையுடன் நடந்த ஒருநாள் தொடரில் 9 விக் கெட்டுகளை வீழ்த்தினார். நியூஸிலாந்துடன் நடந்த ஆட்டம் ஒன்றில் 4 விக் கெட்டுகளை சாய்த்தார். சிராஜ் இரு தொடர்களிலும் அற்புதமாக ஆடினார். அணி நிர்வாகம் என்ன தேவை என கருதுகிறதோ அதை செயல்படுத்தினார். புது பந்தை எடுத்து ஸ்விங் செய்து விக் கெட்டுகளை வீழ்த்துவதுடன் மிடில் ஓவர்களிலும் ஓட்டங்களைக் கட்டுப்படுத்துகிறார் என்றார்.

சாவதேச கிரிக்கெட் கவுன்சில் (ஐசிசி) துடுப்பாட்ட தரவரிசையில் பாகிஸ்தான் கேப்டன் பாபா ஆஸம் முதலிடத்தில் உள்ளார். ஷஃம்ஸ் கில் 20ஆவது இடத்தில் இருந்து 6ஆவது இடத்துக்கு முன்னேறியுள்ளார்.

அமைதியற்ற சூழலில் தேர்தல் இடம்பெற்றால் திரிவுபடுத்தப்பட்ட பெறுபேறே கிடைக்குமாம்!

சமன் ரத்னப்பிரிய ஆளுடம்

தேர்தல் நடத்தக்கூடிய சூழல் நாட்டில் இல்லாத நிலையில் சுதந்திரமான மற்றும் நியாயமான தேர்தல் பெறுபேற்றை எதிர்பார்க்க முடியாது. அதனால் உள்ளூராட்சிமன்ற தேர்தல் இடம்பெற்றால் திரிவுபடுத்தப்பட்ட பெறுபேறே கிடைக்கும். இதனை ஜனநாயக ரீதியில் இடம்பெற்ற தேர்தல் எனக் கருத முடியாது என ஐக்கிய தேசிய கட்சி முன்னாள் நாடாளுமன்ற உறுப்பினரும் ஜனாதிபதியின் தொழிற்சங்க பணிப்பாளர் நாயகமுமான சமன் ரத்னப்பிரிய தெரிவித்தார்.



ஐக்கிய தேசிய கட்சி தலைமையகமான சிறிகொத்தவில் இடம்பெற்ற செய்தியாளர் சந்திப்பில் கலந்துகொண்டு கருத்து தெரிவிக்கையிலேயே இவ்வாறு குறிப்பிட்டார்.

அவர் அங்கு தொடர்ந்து தெரிவிக்கையில் - தேர்தல்தொடர்பாக மக்கள் மத்தியில் பொதிளவில் ஆர்வம் இல்லை. என்றாலும் ஒரு சில கட்சிகளே பொய்யான ஆர்வத்தை ஏற்படுத்த முயற்சித்து வருகின்றன. நாடு பொருளாதார ரீதியில் வீழ்ச்சியடைந்துள்ள சந்தர்ப்பத்தைப் பயன்படுத்திக்கொண்டு, அதனை ஆளும் கட்சிக்கு எதிராக பிரசாரம் செய்து, மக்களின் ஆதரவை பெற்றுக்கொள்ளவே இவர்கள் முயற்சிக்கின்றனர். பொருளாதார ரீதியில் மக்கள் விரக்தியடைந்துள்ளதால், மக்களும் தங்களது கோபத்தை வெளிப்படுத்துவதற்காக தங்களது வாக்கைப் பயன்படுத்துவார்கள். இதனால் திரிவுபடுத்தப்பட்ட பெறுபேறே கிடைக்கும். இவ்வாறான தேர்தல் ஜனநாயக தேர்தல் முடிவாகக் கருதமுடியாது.

அத்துடன் நாட்டில் பொருளாதார நெருக்கடி நிலைமை இருக்கும்போது மக்களுக்கு நிதானமாக சிந்தித்து தீர்மானம் எடுக்கும் சூழல் இல்லை. அதேபோன்று சுதந்திரமான நியாயமான தேர்தலை நடத்துவதற்கான சூழலும் தற்போது நாட்டில் இல்லை. அதனால்தான் தற்போது தேர்தல் தேவையில்லை என்று நாங்கள் தெரிவிக்கின்றோம். கோட்டாபய ராஜபக்ஷ ஜனாதிபதியாக தெரிவுசெய்யப்பட்டதும் நாட்டில் பதற்றமான தொரு சூழல் இருந்த காலகட்டத்திலாகும். உயிர்த்த ஞாயிறு குண்டுத்தாக்குதலைத் தொடர்ந்து, சிங்கள மக்களுக்கு பாதுகாப்பான தலைவர் என கோட்டாபய ராஜபக்ஷவை பிரசாரம் செய்ததன் பெறுபேறாகவே சிங்கள மக்கள், எந்த எதிர்பார்ப்பும் இல்லாமல் அவருக்கு வாக்களித்தனர். இறுதியில் நாடு வங்குரோத்து அடைந்தது.

அதனால் நாட்டின் பொருளாதாரம் ஓரளவு ஸ்திரமடைந்து, மக்கள் நிம்மதியாக வாழக்கூடிய சூழல் நாட்டில் ஏற்படும்போது தேர்தலுக்கு சென்றால், மக்கள் நிதானமாக சிந்தித்து தங்களது வாக்குகளை அளிக்கும் சூழல் ஏற்படும். அத்துடன் உள்ளூராட்சிமன்ற தேர்தலில் யார் வெற்றிபெற்றாலும் ஆட்சி மாற்றம் ஏற்படும்போதில்லை. மாறாக வீழ்ச்சியடைந்திருந்த பொருளாதாரத்தை ஓரளவு கட்டியெழுப்பி, நாட்டுக்கு கிடைக்கும் வருமானம் அதிகரித்தும் இந்த சந்தர்ப்பத்தில் தேர்தலை நடத்துவதால் 1000 கோடி ரூபா செலவிடவேண்டி ஏற்படுகிறது. அதேபோன்று தேர்தலுக்குப் பின்னர் இதனை நடத்துவதற்கு கோடிக்கணக்கான ரூபா செலவிடவேண்டி ஏற்படுகிறது.

நாட்டில் அத்தியாவசிய மருந்துப்பொருள்களுக்கு தட்டுப்பாடு ஏற்படாமல் நடவடிக்கை எடுக்கப்பட்டு வருகின்றபோதும் ஏனைய மருந்துப் பொருள்களுக்கு தட்டுப்பாடு இருந்து வருகின்றது. மருந்து விறியோகிக்கும் நிறுவனத்துக்கு 5 கோடி ரூபா செலுத்த வேண்டி இருக்கின்றது. அதனால்தான் இந்த தட்டுப்பாட்டுக்கு காரணமாகும். அதனால் தற்போது தேர்தல் நடத்தாவிட்டால் அந்த பணத்தை இவ்வாறான அத்தியாவசிய பொருள்களை கொண்டுவர செலவிட முடியும். - என்றார்.

பறவைகள்.....

(முதலாம் பக்கத் தொடர்ச்சி)
மன்னார் தலைமன்னார் பிரதான வீதியில் இந்தச் சரணாலயம் அமைந்துள்ளது. கொழும்பு பல்கலைக்கழகம் மற்றும் பெண்கள் மேம்பாட்டு பேரவையின் ஏற்பாட்டில் வேல்ட் ஓரியன் கிளப் மற்றும் ஐக்கிய நாடுகள் அபிவிருத்தி திட்டத்தின் அனுசரணையில் இந்தச் சரணாலயம் அமைக்கப்பட்டதாக அதிகாரிகள் தெரிவித்தனர். பறவைகள் மற்றும் ஈரநிலம் தொடர்பாக பணியாற்றும் நிறுவனங்களின் ஒத்துழைப்பும் இதற்குப் பெறப்பட்டுள்ளது. மன்னார் மாவட்ட செயலர் திருமதி ஸ்ரான்லி டிமெல், மன்னார் நகர் பிரதேச செயலாளர் ம.பிரதீப், பேராதனை பல்கலைக்கழக தாவர அறிவியல் பேரரசியர் நிமல் குணதிலக, மழைக்காடுகள் தொடர்பான பேராசிரியர் சுவத்திரி குணதிலக, பறவைகள் ஆய்வு பேராசிரியர் சம்புத்செனவிரெட்ன மற்றும் சுயோமினி, பெண்கள் மேம்பாட்டு பேரவை மாவட்ட இணைப்பாளர் ரெபேக்க மெராண்ட, ஐக்கிய நாடுகள் அபிவிருத்தி திட்ட அமைப்பின் பிரதிநிதிகள், கல்வித் திணைக்கள அதிகாரிகள், கடற்படை உயர் அதிகாரிகள், விவசாயத் திணைக்கள அலுவலர்கள் உட்பட பலரும் இந்தத் திறப்பு விழாவில் கலந்துகொண்டனர். ஈரநிலங்களின் முக்கியத்துவம் மற்றும் மன்னார் நோக்கி

'மொட்டு' தோற்ற வரலாறு இல்லை; இம்முறையும் வெற்றிவாகை சூடும்

ராஜபக்சக்களின் சகா நம்பிக்கை

ஸ்ரீலங்கா பொதுஜன பெரமுன தோற்ற வரலாறு இல்லை. 2018 ஆம் ஆண்டு உள்ளூராட்சிசபைத் தேர்தலில் பெற்றுக்கொண்ட வெற்றியை இம்முறை தேர்தலிலும் பெற்றுக்கொள்வோம்.

- இவ்வாறு ஸ்ரீலங்கா பொதுஜன பெரமுனவின் நாடாளுமன்ற உறுப்பினர் ரோஹித அபேகணவர்தன தெரிவித்தார்.

இது தொடர்பில் அவர் மேலும் தெரிவித்ததாவது:-

ஸ்ரீலங்கா பொதுஜன பெரமுன என்ற முறையில் 250 உள்ளூராட்சிசபைகளுக்கான வேட்புமனுக்களைத் தாக்கல் செய்துள்ளோம்.

ஸ்ரீலங்கா பொதுஜன பெரமுன சார்பாக 'மொட்டு'ச் சின்னத்தில் போட்டியிடுவதற்காக வேட்பாளர் பட்டியல்களைத் தாக்கல் செய்துள்ளோம்.

நாங்கள் தாக்கல் செய்த எந்த வேட்புமனுக்களும் நிராகரிக்கப்படவில்லை.

கட்சி என்ற முறையில் எமது பொறுப்புக்களை சிறந்த முறையில் நிறைவேற்றியுள்ளோம்.

அதேபோன்று வடக்கு, கிழக்கு மாகாணங்களில் எமது கட்சியுடன் கூட்டணி அமைத்துக்கொண்டுள்ள கட்சிகள் கூட்டணி என்ற

முறையில் வேறு சின்னத்தில் போட்டியிடுகின்றன. இம்முறை உள்ளூராட்சி சபைத் தேர்தலில் ஸ்ரீலங்கா பொதுஜன பெரமுன என்ற முறையில் வெற்றி பெறுவதற்குத் தேவையான வேலைத்திட்டங்களை ஆரம்பித்துள்ளோம்.

இது உண்மையில் தொகுதிகளுக்கான தேர்தலாகக் காணப்படுகின்றது. 2018 ஆம் ஆண்டு நாம் உள்ளூராட்சி சபைத் தேர்தலில் வரலாற்று ரீதியிலான வெற்றியைப் பெற்றோம்.

அந்த வெற்றியைப் போன்றே இம்முறை தேர்தலிலும் வெற்றி பெறுவோம் என்று எதிர்பார்க்கின்றோம். ஸ்ரீலங்கா பொதுஜன பெரமுன தோற்ற வரலாறு இல்லை. அரசு என்ற முறையில் பல்வேறு குற்றச் சாட்டுக்களை எம் மீது முன்வைக்கின்றனர். தேர்தலை ஒத்திவைப்பதற்கு அரசு முயற்சிப்பதாகக் கூறுகின்றனர்.

ஸ்ரீலங்கா பொதுஜன பெரமுன என்ற முறையில் தேர்தலை எதிர்கொள்வதற்கு நாம் தயாராகவே இருக்கின்றோம்.

எமது கட்சியே முதலாவதாக வேட்பாளர் பட்டியலைத் தாக்கல் செய்தது. கட்டுப்பணத்தையும் முதலாவதாக எமது கட்சியே கட்டியது. எனவே, தேர்தலை எதிர்கொள்வதற்கு நாம் பின்வாங்கவில்லை - என்றார்.

நாட்டின் மருந்துகள் உற்பத்தியை 50 சதவீதமாக அதிகரிக்க முடிவு!

சுகாதார அமைச்சர் ஹெகலிய ஆலோசனை

இலங்கையின் மருந்து உற்பத்தியை எதிர்வரும் சில வருடங்களில் 50 சதவீதமாக அதிகரிப்பதை இலக்காகக் கொண்டுள்ளதாக சுகாதாரத் துறை அமைச்சர் ஹெகலிய ரம்புக் வெல்ல, ஜேர்மன் தூதுவரிடம் தெரிவித்துள்ளார்.

தற்போது மருந்து உற்பத்தி 15 - 20 சதவீதம் என்ற நிலையில் உள்ளது. நாட்டுக்குத் தேவையான மருந்து உற்பத்திக்கான மூலப்பொருள்களை வழங்குவதில் கவனம் செலுத்தி இந்த நாட்டில் மருந்து உற்பத்தியை அதிகரிக்க நடவடிக்கை எடுக்கப்பட்டுள்ளதாகவும் அமைச்சர் கூறினார்.

இலங்கைக்கான ஜேர்மன் தூதுவருடன் இடம்பெற்ற சந்திப்பின் போதே அமைச்சர் ஹெகலிய ரம்புக் வெல்ல இதனைத் தெரிவித்தார்.

நாட்டில் தேவையான மருந்துகளை உற்பத்தி செய்வதற்கு முதலீட்டாளர்கள், உற்பத்தியாளர்கள், தொழிலதிபர்கள் போன்றோருக்குத் தேவையான உதவிகள் வழங்கப்படும் எனவும், அத்தகைய திட்டத்துக்கான ஒப்பந்தங்கள் ஏற்கனவே கைச்சாத்திடப்பட்டுள்ளன எனவும், அதனைத் தொடர்ந்து அவர்களது பொருள்களைக் கொள்வனவு செய்வதற்கான

ஒப்பந்தங்கள் ஏற்கனவே கைச்சாத்திடப்பட்டுள்ளன எனவும் அமைச்சர் இதன் போது தெரிவித்தார்.

உபகரணங்களை இறக்குமதி செய்வதில் வரிச் சலுகையில் இருந்து விலக்கு அளிப்பது உள்ளிட்ட பல சலுகைகள் வழங்கப்படும் என்றும் புதிய திட்டத்துக்காக 12 முதலீட்டாளர்கள் தொழிற்சாலைகளுக்காக முதலீடுசெய்துள்ளன எனவும் அமைச்சர் தெரிவித்தார். எதிர்காலத்தில் பல மருந்துகளும் உபகரணங்களும் உற்பத்தி செய்யப்படும் எனவும் அமைச்சர் குறிப்பிட்டார்.

இடம்பெயரும் வெளிநாட்டு பறவைகள் எதிர்கொள்ளும் சவால்கள் தொடர்பாகவும் நிகழ்வில் தெளிவுபடுத்தப்பட்டது மன்னார் மாவட்டத்தை மையப்படுத்தி உருவாக்கப்பட்டுள்ள பறவைகள் கழகத்தின் தொடக்க நிகழ்வும் இன்று இடம்பெற்றது. கழகத்துக்கு தேவையான தொலைநோக்கி உள்ளடங்கலான தொழில்நுட்ப கருவிகளும், புத்தகங்களும் வழங்கி வைக்கப்பட்டன.

தெற்கில்.....

(முதலாம் பக்கத் தொடர்ச்சி)
காலியில் நேற்றிரவு இரண்டு ஹயஸ் வாகனங்கள் ஒன்றுடன் ஒன்று மோதி விபத்துக்குள்ளாகியுள்ளன. இதன்போது ஹயஸ் வாகனம் ஒன்றின் சாரதியான 35 வயதுடைய குடும்பஸ்தரும், அதில் பயணித்த சாரதியின் சகோதரனான 27 வயதுடைய இளைஞரும் சம்பவ இடத்திலேயே உயிரிழந்துள்ளனர். மற்றைய ஹயஸ் வாகனத்தின் சாரதியும், அதில் பயணித்த 9 வயது சிறுமி உள்ளிட்ட மூன்று பெண்களும் படுகாயங்களுடன் வைத்தியசாலையில் சேர்க்கப்பட்டுள்ளனர். மாத்தறையில் நேற்று மாலை ஓட்டோவும் பட்டா வாகனமும் நேருக்கு நேர் மோதி விபத்துக்குள்ளாகியுள்ளன. இதன்போது ஓட்டோவின் சாரதியான 22 வயது இளைஞர் சம்பவ இடத்திலேயே உயிரிழந்துள்ளார். பட்டா வாகனத்தின் சாரதியும், அதில் பயணித்த 7 வயது சிறுவனும் (சாரதியின் மகன்) படுகாயங்களுடன் வைத்தியசாலையில் சேர்க்கப்பட்டுள்ளனர்.

பாணந்துறையில் இன்று அதிகாலை காரும் தனியார் பஸ்ஸும் நேருக்கு நேர் மோதி விபத்துக்குள்ளாகியுள்ளன. இதன்போது காரின் சாரதியான 67 வயதுடைய ஏழு பிள்ளைகளின் தந்தை படுகாயங்களுடன் வைத்தியசாலையில் சேர்க்கப்பட்டதன் பின்னர் சிகிச்சை பலனின்றி உயிரிழந்துள்ளார். காரில் பயணித்த சாரதியின் மனைவி படுகாயங்களுடன் வைத்தியசாலையில் சேர்க்கப்பட்டுள்ளார்.

தனியார் பஸ்ஸில் சென்றவர்களுக்கு எந்தப் பாதிப்பும் ஏற்படவில்லை. தனியார் பஸ்ஸின் சாரதி பொலிஸாரால் கைது செய்யப்பட்டுள்ளார்.

**விளம்பரத் தொடர்புகளுக்கு -
தொலைபேசி இலக்கம் -
076 445 8622**